Не пакідайце ж мовы нашай беларускай, 
каб не ўмёрлі! ! Францішак БАГУШЭВІЧ. 

Калі я рыхтаваўся да напі- 
сання гэтага артыкула, мне 
выпадкова трапіла пад руку 
адно слушнае выслоўе Міка- 
лая Бярдзяева, якое не стра- 
ціла сваёй актуальнасці: «Ча- 
канне цуду ёсць адзін з неда- 
хопаў рускага народа, адна з 
самых яго вялікіх спаку- 
саў». Дык весь мне здаецца, 
што ў адраджэнні роднай 
мовы беларусы -- адзін са 
слаўных і вялікіх славянскіх 
народаў -- чакаюць нейкага 
цуду, спадзяюцца, што мова 
адродзіцца сама па сабе, без 
ніякіх страт і ахвяраў. Ці 
мы, беларусы, звучаны гуляць 
у абыякавасць да свайго са- 
мага крэўнага і пракаветна- 
га, ці гэта нейкая генетыч- 
ная загана, што міжволі 
перадаецца пакаленнямі з сі- 
вой мінуўшчыны? Верыцца 
мне, што прычыны ўсё-ткі 
ў першым, што карані нацыя- 
нальнай адрачонасці не губ- 
ляюцца ў глыбінях стагод- 
дзяў. 

Было б несправядліва сцвя- 
рджаць, што ў выкананні 
Закона пра дзяржаўнасць 
беларускай мовы няма ніякіх 
зрухаў. Адчуваюцца змены 
па ўсёй рэспубліцы, ды і ў 
нашым раёне таксама. Ад- 
нак ніхто за нас не будзе 
рабіць гэтую высакарод- 
ную справу, якая патрабуе 
сапраўднага змагання. Давя- 
дзецца шмат каму даводзіць, 
тлумачыць, упарта перакон- 
ваць, а то і настойліва патра- 
баваць: адраджэнне нацыі, 

На здымку: у часе ўрачыстага мітынгу, які адбыўся ў нядзелю 


ЗАКОНУ ПРА МОВУ - ЖЫЦЬ І ДЗЕЙНІЧАЦЬ! 


КАБ СТАЦЬ ПАЎНАПРАЎНЫМ НАРОДАМ 


яе хультуры і мовы не проста 
прыхамаці асобнай часткі бе- 
ларускай інтэлегенцыі, не- 
шматлікіх «фанатычна на- 
строеных», як часам даво- 
дзіцца чуць, нефармалаў і іх 
лідэраў. Да гэтага змусіла 
нас сама гісторыя, той усе- 
агульны крызіс, у якім апыну- 
лася наша грамадства. Шлях 
стварэння «единой нации -- 
советского народа», на які 
звёў нас «отец всех на- 
родов», атрымаўся не толькі 
памылковы, але і злачынны. 
Не ўлічваючы генетычных 
асаблівасцяў, гістарычных 
умоў развіцця, нас усіх пра- 


гнулі зрабіць калектыўным 
статкам паслухмяных аве- 
чак. 


Дарэчы, цяперашнія сацы- 
яльна-эканамічныя і экалагіч- 
ныя праблемы зацьмілі гара- 
чае на першым часе жадан- 
не людзей задумацца над лё- 
сам сваёй мовы, аднеслі моў- 
нае пытанне на другі план. 
Я веру, што настане час, 
калі не будзе ў нас чэргаў і 
прылаўкі папоўняцца. Гэта 
зрабіць прасцей, чым узбага- 
ціць душу. Якую духоўную 
спадчыну мы пакінем буду- 
чым пакаленням, на мой-цо- 
гляд, не менш важна, чым 
колькі будзе каштаваць бохан 
хлеба. 


І 5 ліпеня ў Мінску каля помніка Янку Купалу. 





Фота А. КАЛЯДЫ. 














Калі ўсчынаецца гаворка 
пра адраджэнне мовы, усе 
чамусьці адразу згадваюць 
пра настаўнікаў беларускай 
мовы і літаратуры. А што ж 
іншыя? Хто забараняе настаў- 
нікам гісторыі распавядаць 
пра багатую і надзвычай 
цікавую гісторыю беларускай 
зямлі, хто не дае настаўнікам 
геаграфі:! расказваць пра 
наш сінявокі азёрны край? 
А чаму б настаўнікам спе- 
ваў не запрасіць на ўрок 
самадзейных народных спе- 
вакоў і музыкаў? Справа 
іншая, калі настаўнікі рускія 
па паходжанню. Якой народ- 
най песні яны могуць наву- 
чыць дзетак? Ды і сякі- 
такі беларус, бывае, не ад- 
стае ад іх. Варта папракнуць 
і нашы культустановы. У Ла- 
гойску, акрамя традыцыйных 
святаў, рэдка калі пачуеш 
сапраўдную народную пес- 
ню. 

Як гэта ні крыўдна і балюча, 
аднак даволі часта менавіта 
закасцянелы настаўніцкі 
кансерватызм шкодзіць спра- 
зе адраджэння беларускай 
мовы. Пра якую нацыяналь- 
ную свядомасць і асабістую 
культуру можа быць гаворка, 
калі мне кажуць так: «На- 
што я буду ўступаць у ваша 
ТБМ, я і так па-беларуску 

размаўляю». Як ён размаў- 
ляе з пункту гледжання пра- 
вільнасці і чысціні гаворкі, 
гэта іншая тэма. 

Закон аб мовах, прыняты 
сёлета ў Маскве, па сутнасці 
перакрэслівае ўсё, чаго мы 
дасягнулі за апошні час у 
справе адраджэння роднага 
слова. Артыкулы 6 і 7, дзе га- 
ворыцца пра рускую мову 
як пра афіцыйную мову для 
ўсіх народаў СССР, далі маг- 
чымасць уладам ківаць на 
актывістаў і энтузіястаў ТБМ. 
Таварыства беларускай мовы 
імя Ф. Скарыны пачало аўта- 
матычна выконваць ролю 
стрэлачніка. Калі што якое не 
будзе атрымлівацца, то будзе 
на каго спіхнуць: маўляў, 
настваралі ўсялякіх тавары- 
стваў, няхай яны і адказва- 
ЮЦЬ за стан спраў. 

За адраджэнне роднай 
мовы трэба брацца ўсім ра- 
зам. Вялікую ролю ў гэтай 
справе павінна адыграць цар- 
ква. Пра гэта добра гаварыў 
Ян Матусевіч, святар аднаго 
з беларускіх касцёлаў. Патрэ- 
бна пакрысе пераадольваць 
той шматвекавы страх, які ас- 
тудзіў нашыя сэрцы. «До 
спаць!» --- хочацца, каб гэтыя 
крылатыя словы нашага пес- 
няра скаланулі душу кож- 
нага беларуса. 


Мікола ЛЯШЧУН, 


старшыня Лагойскай Рады 
Таварыства беларускай мовы 
імя Ф. Скарыны. 

















Прачыняючы дзверы ў мінуўшчыну, мы яшчэ адно расчына- 
емся з гэткай добрай справаю, якая мае быць усведамленнем 
гістарычнай місіі беларускага народа на грэшнай зямельцы. Праз 
ростул, што пакінулі нам навукоўцы і пісьменнікі, на нас няхай 
квола, ды павявае ветрык стагоддзяў. А таму жывіць натамлёную 
ў прочках душу: мінулася пяцьсот восемдзесят гадоў з таго дня, 
калі тры смаленскія харугвы стрымалі раз'ятраны націск тэўтонаў. 
Беларускія ваяры выканалі свой абавязак дастачы: хаця адна ха- 
ругва цалкам загінула, а ў дзвюх астатніх пасля бою не дапічыліся 
бальшыні людзей, аддзелы Ульрыха фон Юнгінгена не здолелі 
парваць баявы парадак супольнага войска беларусаў, палякаў, 
жмудзінаў, татараў. Мужнасць беларусінаў са Смаленшчыны 
была галоўным камянём у падмурку перамогі Вялікага княства 


Літоўскага і Польскай Кароны пад Грунвальдам 


1410 года. 


Слынных рыцараў з усяе Еўропы, якія трапілі ў атачэнне Вітаў- 
тавага і Ягайлавага войскаў, напаткала ліхая доля. 

Удзячны наведнік роднае старасвеччыны сёння няхай разва- 
жае паводле таго, чым сталася нашаму краю дый іншым землям 


Грунвальдская бітва. 


Пэўна што, 


абаранілі сваю старонку, 


спынілі навалу крыжакоў на Усход, спрычыніліся да заняпаду 
Тэўтонскага ордэна. Але да ўсяго дадаецца яшчэ штосьці. з 
даўкім камяком у горле, памінаючы тых хлапцоў, што знайшлі 


сабе прыстанак на ратным полі, трэ абавязкова не забывацца: 
менавіта праз пакуты і кроў, праз любоў да роднай стараны і 


прагу да волі зачынаўся Беларускі Дух, зачыналася Крыўская 
ідэя. Гісторыя гэта ведае. Ці памятаем гэта ўсе мы? 


Лявон ВАШКО. 


г «Ніаша слова», Мо 5, 1990 


ВЕРНЫ МАТЧЫНАМУ СЛОВУ 


Ён нарадзіўся непадалёк ад славу- 
тага возера Нарач. 

Маленства і юнацтва запалі ў душу 
паэта незабыўнымі ўражаннямі гэта- 
га краю. 

Калі «вайна з першымі немцамі»-- 
так у народнай памяці ў адрознен- 
не ад «другіх немцаў» захавалася 
назва імперыялістычнай -- дакаціла- 
ся да Беларусі, васемнаццацігадовы 
юнак разам з бежанскім абозам вы- 
праўляецца на Усход. Неўзабаве, у 
пачатку грамадзянскай, становіцца 
чырвонаармейцам. 

Яшчэ ў франтавым шынялі, успамі- 
наючы песні сваёй маці, пачынае пра- 
баваць уласныя сілы ў паэзіі. Вярнуў- 
шыся ў сям'ю, якая атайбавалася ў 
Маскве, салдат бярэцца за вучобу. 
Паступае ў літаратурны інстытут, зас- 
наваны кагадзе вядомым рускім паэ- 
там В. Я. Брусавым. 

-- Даведаўшыся, што я беларус,-- 
успамінаў Дубоўка,-- Валерый Якаў- 
левіч запытаўся, творы якіх беларус- 
кіх паэтаў я ведаю. Калі я назваў яму 
некалькі імёнаў, ён пацікавіўся, якія 
творы Янкі Купалы я чытаў. Я назваў 
некалькі вершаў, у тым ліку «Адцві- 
танне». Валерый Якаўлевіч ухваліў 
мой густ і сказаў, што яму таксама па- 
дабаюцца гэтыя вершы. Заўважыўшы 
маё здзіўленне, ён дадаў:--Я не 
толькі ведаю вашага вялікага паэта, 
але і перакладаў яго вершы на рус- 
кую мову. 

Уладзімір Дубоўка становіцца ад- 
ным з лепшых вучняў строгага і патра- 
бавальнага майстра. 28 мая 1921 г. 
газета «Савецкая Беларусь» друкуе 
першы верш маладога паэта. Да імё- 
наў ужо добра вядомых у той час Ян- 
кі Купалы, Якуба Коласа, Змітрака 
Бядулі, Цішкі Гартнага, Максіма Га- 
рэцкага, Міхася Чарота далучаецца 
імя Уладзіміра Дубоўкі. Голас яго, 
свежы і адметны, з кожным годам 
гучыць усё мацней і мацней. Адна за 
другой выходзяць ннігі: «Строма» 
(1923), «Там, дзе кіпарысы», «Трыс- 


цё» (1925), паэмы: «Крычаў- 
ская спакуса» (1925), «Кругі», 
«Наля» (1927), «Браніслава» (1929). 


Пад прыкметным уплывам майстра- 
наватара ў беларускую літаратуру 
ўваходзяць многія новыя таленты. 
Паэт нястомна падымае культуру род- 
нае мовы на вышыню прафесійнай 
дасканаласці. Шукае новыя, яшчэ не- 
вядомыя ў нас, формы інструментоў- 
кі верша, яго рытмічныя структуры, 
інтанацыйныя сугуччы. Так пад рукой 
сапраўднага чарадзея паэзіі загучала 
ва ўсёй сіле і харастве самабытнае бе- 
ларускае слова. 


І калі хто, бывала, дзівіўся:-- Ад- 
куль у вас, Уладзімір Мікалаевіч, та- 
кое веданне мовыі-- паэт заўсёды 
адказваў:-- Ад маці. І хоць яна была 
непісьменная, але мела ясны прырод- 
ны розум і, паўвека пражыўшы ў 
Маскве, гаварыла толькі па-беларус- 
ку. Я ніколі не вучыўся ў беларускіх 
школах, усё маё веданне мовы -- ад 
маці. Я маю поўную падставу назы- 
ваць сваю мову -- матчынай... 

З матчынай мовай паэт выправіўся 
ў жыццё, пранёс яе цераз усе выпра- 
баванні свайго пакутнага лёсу. За вер- 
насць мове, гісторыі, культуры родна- 
га народа выдатны яго сын у самым 
росквіце свайго таленту гвалтоўным і 
бязлітасным сталінскім самаўладст- 
вам быў асуджаны аж на тры дзесяці- 
годдзі несці свой цяжкі крыж пакуты 
і знявагі. 


О Беларусь, мая шыпшына, 
Зялёны ліст, чырвоны цвет, 
У ветры дзікім не загінеш, 
Чарнобылем не зарасцеш! 


Гэтыя радкі на памяці не аднаго па- 
калення беларусаў. Так паэт абвясціў 
свету ў самы плённы час творчасці 
сваю нясхісную веру ў нашу будучы- 
ню. Але ўсе светлыя спадзяванні на- 
шых прарокаў чамусьці заўсёды пава- 
рочваліся супроць іх саміх толькі чор- 
ным лёсам. 

Якая трагічная наканаванасць і на- 
роду, і яго звестунам, што гэтак веры- 
лі ў светлую быль, а яна сталася чор- 
най, ператвараючыся ў атрутны пыл, 
які «дзікі вецер» разнёсіць усё далей 
і далей. Ужо сама наша зямля асуджа- 
на на невядома якія стагоддз! ўсё ты- 
мі ж уладарамі нашага лёсу. Новае 
летазлічэнне пачынае яна, гераль- 
дычным сімвалам якога стаў горка- 
палынны куст чарнобылю. Чарнобы- 
лем зарастае Белая Русь. Колісь была 
Чорная Русь на Панямонні, цяпер на- 
ша трагічная гісторыя з сівой даўніны 
вяртае гэтую назву на прыпяцкія зем- 
лі, на Дняпро і Сож. 

О Беларусь, мая шыпшына, твае 
прарокі і песняры, канчаючы свой 
зямны шлях далёка ад цябе, нават 
жменькай попелу ўжо не могуць вяр- 
нуцца ў тваё ўлонне. Хоць, праўда, і 
раней нашы самаўладцы не вельмі 
рупіліся вяртаць запаветны прах да- 
дому: ні Максіма Багдановіча, ні Зміт- 
рака Бядулі, ні сотняў тых, хто навеч- 
на застаўся ў тайзе і ў тундры, і ў бе- 
зыменных магілах па ўсёй краіне. 
Свяшчэнны попел Янкі Купалы пера- 
везены ў Мінск праз сорак год пасля 
гібелі паэта. Невядома; калі вернецца 


ў свой прынарачанскі край Уладзімір 
Дубоўка. 

Чарнобыльская эпоха сталася для 
нас, жывых, яшчэ і чарнобыльскім 
крывадушшам. Лепш змаўчаць і схлу- 
сіць, абы не сказаць праўды. Вось, 
здавалася б, з самым лепшым наме- 
рам выдавецтва «Детская литерату- 
ра» на сёмым годзе пасля смерці 
пісьменніка пераклала і выдала яго 
аповесць «Як Алік у тайзе заблудзіў- 
ся». Але як самаўпраўна абышлася 
рэдакцыя з прадмовай, у якой я пі- 
саў: «Нялёгкім было яго жыццё. Па- 
чынаючы з 1930 года і да дня аднаў- 
лення ў правах савецкага грамадзяні- 
на, ён выцерпеў нямала пакут у час 
культу асобы. Сам аўтар зазначае, што 
за гэтыя гады як пісьменнік нічога 
не рабіў». 

Як адрэдагевалі маю прадмову, 
каб, крый бог, не засмуціць душ юных 
чытачоў! 

«Лучшие свои зрелые годы, почти 
три десятилетия, поэт жил далеко от 
Белоруссии: в Сибири, на Дальнем 
Востоке, куда его манил романтичес- 
кий дух неизведанного...» 

«Манил дух»! Заўважце, у адным 
сцверджанні ўжо не адна, а дзве ма- 
ны -- і наконт «романтического духа» 
і наконт яго «лучших зрелых лет». 
Болей таго, ва ўсім гэтым ёсць яшчэ 
і трэцяя, самая горшая мана --- гэта 
тая, што манім мы не толькі сабе, а 
і сваім дзецям і ўнукам. 

Часта думаеш з болем душэўным: 
колькі страціла наша культура ад таго, 
што лепшыя яе дзеячы дачасна, бяз- 
літасным гвалтам былі вырваны з 
творчага асяроддзя, з жыцця! 

Уладзімір Мікалаевіч, прыроджа- 
ны вучоны, нястомны даследчык і 
творца з незвычайнай, рэдкай філала- 
гічнай эрудыцыяй ва ўсіх еўрапейскіх 
мовах, неаднойчы прызнаваўся мне, 
як ён цешыўся, калі дзе ў так званай 
«зоне», пэўна, з сытага стала сваіх на- 
глядчыкаў і ахоўнікаў знаходзіў пус- 
тую бляшанку з-пад амерыканскай 
тушонкі. Цешыўся шчасліваму выпад- 
ку прачытаць некалькі слоў па-ан- 
глійску. 

Колькі я ведаю моў, столькі разоў 
я чалавек -- нярэдка паўтараў ён гэ- 
тую мудрую прыказку, заўсёды і ўсю- 
ды сярод іншых чуючы сваё роднае 
вялікае матчына слова. Яно жыве і ў 
запаветнай спадчыне паэта разам з 
творамі Шэкспіра, Гёте, Міцкевіча, 
якім ён засведчыў глыбокую пашану 
і любоў сваімі. выдатнымі перакла- 
дамі. 


Васіль ВІТКА. 

КЛОПАТ ДЗЯРЖАЎНЫ 
ЎСЕНАРОДНЫ 


Выступленне на сесіі Вярхоўнага Савета БССР 


Напачатку -- колькі слоў пра нашу аду- 
кацыю. У нас у рэспубліцы кожны трэці 


жыхар вучыцца, значыць усяго -- больш 
за тры мільёны. У тых ліку 2,6 мільё- 
на -- дзеці і моладзь. Рэформы школы, 


а іх пасля вайны было ўжо некалькі, нічо- 
га добрага не далі. Адна з галоўных пры- 
чын заняпаду школы -- курс на уніфі- 
кацыю ўсяго духоўнага жыцця ў краіне. 
Ад Буге да Сахаліна -- мы ўсё завіхалі- 
ся рабіць па адным стандарце, на адзін 
капыл. Адпаведна трымалі і курс на такую 
ж уніфікаваную нацыянальна-безаблічную 
школу. Што ў Хабараўску, што ў Мінску, 
што ў Кішынёве, усюды адно і тое ж. 
Сёння больш чым відочна, што гэты курс 
памылковы і шкодны. Фактычна ўтварыў- 
ся крызіс, з якога школу трэба не- 
як выводзіць. Як? Перш за ўсё трэба 
распрацаваць навуковую канцэпцыю нацы- 
янальнай адукацыі. Канцэпцыю гэту маг- 
чыма стварыць толькі з ўлікам спецы- 
фікі рэспублікі, з улікам рэальных па- 
трэбаў развіцця народнай гаспадаркі і 
культуры Беларусі. І з улікам нацыяналь- 
ных традыцый у галіне адукацыі. Нашай 
школе больш за 900 гадоў, калі лічыць ад 
тых першых, што былі ў манастырах і ў 
княскіх дварах. 400 гадоў назад у беларус- 
кіх гарадах узніклі гэтак званыя брац- 
кія школы. Мават іх вопыт цікавы. Напры- 
клад, у брацкіх школах вывучалі, апрача 
роднай, беларускай, яшчэ пяць розных 
моў. Або, у Магілёве і Вільні ў брацкіх 
школах навучанне было бясплатнае, ужо 
тады, 400 гадоў назад. За тры гады да 
Кастрычніцкай рэвалюцыі на тэрыторыі 
сучаснай Беларусі быле 7682 школы. Праў- 
да, з іх пераважная большасць -- па- 
чатковыя. Сярэдніх было вельмі мала. Тым 
не менш, усе тыя школы былі на рахун- 
ку дзяржавы і грамадскасці. Гэта невялікі 
каментарый да тых самаедскіх лзгендаў, 
паводле якіх у нас у Беларусі да Каст- 
рычніка панавала суцэльная цемра. Кан- 
цэпцыю нацыянальнай адукацыі трэба рас- 
працоўваць і з улікам лепшага вопыту 
школы братніх рэспублік і замежных кра- 
ін, з улікам сусветнай педагагічнай дум- 
кі, асабліва школы славянскіх народаў, 
школы ў чэхаў, у славакаў, балгараў і 
ў іншых. 

Калі суверэнітэт Беларусі рэальны, то 
рэспубліканскі Закон аб народнай адука- 
цыі мусіць мець верхавенства над усесаюз- 
ным: і на якой мове вучыць, і якія 
формы навучання будуць, якія віды шко- 
лы ў нас маюць быць -- усё гэта мы 
павінны рашаць самі. Так думак я. Трэба 
зрабіць сапраўды дзяржаўны. і ўсена- 
родны " клопат пра матэрыяльна-тэхніч- 
ную базу нацыянальнай школы. Асабліва 


ў цяжкім становішчы наша вясковая шко- 
ла. Яна ва ўсіх адносінах адстае ад гарад- 
ской, гэтаксама як і вёска ад горада. 
Наступная праблема -- аўтарытэт нас- 
таўніка, які залежыць ад яго сацыяльнага 
становішча. Таварышы, жабрак сярод бага- 
тых не можа мець аўтарытэту. У гэтым, да- 
рэчы, і прычына, чаму так мала ў нашай 
школе мужчын, а школа без мужчын, я 
думаю, як і сям'я без бацькі. Яшчэ ад- 


на з найвялікшых праблем -- гэта зда- 
роўе школьнікаў. Дакладней -- незда- 
роўе школьнікаў. Педагогі і медыкі ра- 


зам павінны неадкладна ўзяцца за работу, 
каб рашуча перайначыць становішча. У нас 
даўно ўтварыліся нажніцы паміж адука- 
цыяй і выхаваннем. Ведь: даем, а душу 
нярэдка пакідаем дзікай. Патрэбны курс на 
гуманітарызацыю ўсёй адукацыі. Вядома 
ж, не за кошт паслаблення політэхніч- 
най адукацыі. Проста трэба, каб было ра- 
зумнае спалучэнне. Асаблізую ролю трэба 
адвесці ў школах роднай мове, літарату- 
ры, нацыянальнай гісторыі. Хачу вам ска- 
заць, што ва ўсім свеце, у любой креі- 
не родная мова -- першы па значэнні, 
па важнасці прадмет. Гэта няцяжка праве- 
рыць. Беларусь, на жаль,-- сумнае вы- 
кяючэнне. Пры гэтым трэба правесці 
вызваленне гуманітарных прадметаў ад на- 
пластаванняў вульгарнай сацыялогіі. У на- 
шай краіне набірае сілу жорсткасць, хамст- 
ва, цынізм і іншае, пра што мы гэво- 
рым і тут на сесіі. У такіх умовах вы- 
хаванне міласэрнасці, чуласці, спагады, 
агулам кажучы, чалавечнасці трэба зра- 
біць галоўным кірункам у працы над дзіця- 
чай душою. Трэба прыдумаць, нарэшце, 
эфектыўную сістэму закгнадаўчых і сацы- 
яльных мер, якія б стымулявалі клопат 
бацькоў пра выхаванне сваіх жа ўласных 
дзяцей, каб не перакладалі гэта цалкам 
на плечы грамадства. 

Цяпер зусім коратка наконт праблем 
культуры. Само слова культура па сэнсе 
надзвычай шырокае. У цэлым -- гэта на- 
быткі ўсёй цывілізацыі. 

Культуры патрэбна матэрыяльнае за- 
бяспечэчне. Гэта аснова асноў. Артыст 
балета ў нас атрымлівае зарплату 109--110 
рублёў і не мае ні рубля «прыварку», 
чым могуць пахваліцца " людзі многіх 
іншых прафесій. Вось усе ў нас вельмі 
любяць песню «День Победы». Тысячы 
пюдзей, асабліва былыя франтавікі і пар- 
тызаны, плачуць, слухаючы яе, і разу- 
меюць, што адна гэта песня робіць 
больш, чым, можа быць, сотні лектараў, 
якія выступаюць з лекцыямі на патрыя- 
тычную тэму. Аднак, ці задумваўся хто- 
небудзь, як жывуць аўтары, якія скла- 
даюць такія песні? У якіх умовах яны іх 


твораць? Начамі на кухні, калі сям'я за- 
сне. Чаму ж такая няўдзячнасць? Сёння 
становішча культуры можа яшчэ пагор- 
шыцца -- і ў сувязі з нашай чарно- 
быльскай трагедыяй, калі вельмі многія 
кажуць: пра якую культуру, мову, мастацт- 
ва можна сёння гаварыць у нашых умо- 
вах! -- і ў сувязі з пераходам на 
гаспадарчы разлік, так званую самаакуп- 
насць, самафінансаванне. 

У нас узмацняецца камерцыялізацыя 
культуры, мастацтва. Я ўпэўнены, што гэта 
для культуры шлях гібельны. Так мы дой- 
дзем да таго, што ўвягзем платны ўваход- 
ны білет і ў грамадскія бібліятэкі, кудь! 
і так перастаюць хадзіць людзі. Рост гэтак 
званай масавай культуры вельмі трыво- 


жыць, і трэба думаць, як яго спыніць. 
Мы пачалі такое выдаваць на- 
шым гледачам з экрана, што ста- 


рой распусніцы Еўропе, бадай, і не сні- 
лася. Можа, я шмат каго расчарук, але, на 
маё перакананне, у нашай рэспубліцы па- 
трэбны больш жорсткія захады супраць 
прапаганды пошласці і абразлівых для ча- 
павека непрыстойнасцяў з экрана. Распус- 
та, якая ў нас культывуецца, прывядзе да 
такой эпідэміі СНІДА, якая будзе страш- 
нейшая за радыяцыю чарнобыльскую, і та- 
ды, як той казаў, усяму канец. Усё леп- 
шае, што з дзяцінства дае чалавеку сям'я, 
сад, школа, усё пасля забівае ў маладо- 
га чалавека гэтак званая масавая куль- 
тура. У першую чаргу, мне думаецца, праз 
тэлебачанне ідзе бязлітаснае разбурэнне 
народнай маралі і эстэтыкі, учыняеццз цы- 
нічны здзек з народнай педагогікі, з на- 
родных ідэалаў. Адно з двух: ці мы пе- 
райначым культурную палітыку, ці будзем 
далей каціцца ў духоўны тупік. 

У сувязі з гэтым вельмі важнае пытанне 
пра захаванне гістарычнай спадчыны. Яна 
ў нас працягвае разбурацца. Якія страты за 
70 гадоў мы панеслі, страшна ўявіць. Ка- 
лі намаляваць агульную карціну, што мы 
натварылі, крычма крычаць хочацца. Уся 
Беларусь калісьці была ўстаўлена шэдэў- 
рамі нацыянальнага дойлідства, мы мелі 
тысячы храмаў - і белакаменных, і драў- 
ляных, княскіх замкаў, палацаў, паркаў, 
прысадаў, сажалак, мастоў, надмагільных 
помнікаў і шмат-шмат чаго іншага. Усё 
гэта зруйнавана, разбурана і, як вы ве- 
даеце, не толькі вайной, але і па нашай 
нядбайнасці. Аднаўляць, рэстаўраваць ня- 
ма ні сіл, ні сродкаў, а галоўнае -- няма 
разумення, што гэта трэба. Ёсць погляд, 
ёсць такая філасофія для апраўдання, што 
можна жыць і без гэтага. Можна, вядома, 
жыць і без гэтага. Без культуры. Але як? 
Вось пытанне пытанняў. Для ўсіх нас. Для 
ўсяго грамадства. 


4 абазнача» зразаць се ананас: слі ыа аа тату алана шанае. «Наша слова», 49 4, 1990 

К ПЕРАМАГЧЫ 
ІМПЕРСКІ СІНДРОМ 


Быступленне 


Вярхоўнага 


Галоўная задача ў тым, каб як мага 
хутчэй выкараніць з нашай самасвядома- 
сці тую ідэалогію неасталінізму, якая знач- 
на пашырылася ў «застойны перыяд». 

Гэтую ідэалогію і палітыку можна ўмоў- 
на назваць «імперскім сіндромам». Выто- 
кі хваробы сягаюць у глыбіню расіі- 
скай гісторыі і бяруць свой пачатак 
з агульнавядомага тэзіса «Масква -- трэ- 
ці Рым, а чацвёртаму не бываць». Ад- 
паведна гэтай канцэпцыі Маскоўская дзяр- 
жава, а потым Расійская імперыя вялі 
пачынаючы з ХУІ стагоддзя няспынныя 
каланіяльныя войны і ператварыліся ў са- 
мую вялікую краіну ў свеце, якая, як 
трапна адзначыў У. І. Ленін, была «тур- 
мою народаў». 

Беларускі народ у гэтай турме быў 
самы гаротны вязень, які не меў нават 
права на сваю назву, мову і гісторыю і 
доўгі час быў схаваны пад тэрмінам «на- 
селение Северо-Западного края». А калі 
яшчэ ўлічыць вынікі паланізацыі, якая 
таксама пачалася з ХУІІ стагоддзя, то 
беларусы апынуліся паміж дзвюх варожых 
сілаў, пра што добра сказаў Янка Купала 
ў сваёй п'есе «Гутэйшыя». 

У выніку гэтай гістарычнай і трагіч- 
най з'явы ў пачатку ХХ стагоддзя бела- 
русы аказаліся ў вельмі цяжкім стане і 
сталі суб'ектам каланіяльнай геапалітыкі, 
якая прывяла да таго, што колькасць 
насельніцтва значна паменшылася, а тэ- 
рыторыя этнічнага рассялення стала па- 
ступова, але няспынна змяншацца. Толькі 
ўздым нацыянальнай свядомасці і куль- 
туры ў другой палове 20-х гадоў нашага 
стагоддзя вылучаецца яскравай маланкай 
на пахмурным небасхіле народнай  гі- 
сторыі. 

Менавіта ў гэтыя часы нацыянальная 
палітыка на Беларусі стала набліжаецца 
да еўрапейскіх, цывілізаваных традыцый. 

На Беларусі паўсюль загучала бела- 
руская мова, існавалі, акрамя беларускіх, 
рускія, польскія, яўрэйскія, літоўскія і 
латышскія школы, існавалі нацыяналь- 
НЫЯ тэатры, газеты, часопісы, друкавалі- 
ся кнігі, развівалася краязнаўства, выву- 
чаўся фальклор і розныя нацыянальныя 
рамёствы. 

Але хутка пераважная большасць на- 
цыянальна свядомых людзей, што здаўна 
жылі на Беларусі, і ў першую чаргу ін- 
тэлігенцыя, апынуліся ў Курапатах, парку 
Чалюскінцаў, на Калыме і Магадане. 
Значныя ахвяры панесла нацыянальная 
культура ўсіх народаў Беларусі ў гады 
апошняй вайны, у часы хрушчоўскіх 
сямігодак і брэжнеўскай «стабільнасці», 
калі цэлыя ведамствы цікавалі за так зва- 
нымі «нацыяналістамі» і ўвесь час вы- 


Савета 


сесіі 

водзілі іх на «чыстую ваду». Ляжала ў 
«спецхранах» нацыянальная гісторыя, 
узрываліся цэрквы і касцёлы, руйнавала- 
ся Мінскае замчышча, зносілася Няміга, 
будаваўся чарговы свінакомплекс на му- 
рах Гальшанскага замка, пракладалася 
шаша праз Бельчыцкі манастыр, усцяж 
«са згоды і па жаданні бацькоў» зачы- 
няліся беларускія школы. І ў гэты час бе- 
ларусы мусілі ганарыцца тым, што яны 
першыя прыйдуць да камунізму, дзе 
будзе адна мова і адна культура для ўсіх 
плямёнаў і народаў свету. І яны прый- 
шлі, прыйшлі да экалагічнага, палітыч- 
нага і духоўнага Чарнобыля. Далей ісці 
ўжо няма куды. 

Я бачу выйсце ў стварэнні канцэпцыі 
нацыянальнага адраджэння ўсіх народаў, 
што жывуць здаўна на Беларусі, і ў пер- 
шую чаргу беларусаў. Для гэтага неаб- 
ходна: 

1. Распрацаваць і паступова ўводзіць 
пачынаючы з 1 верасня гэтага года сі- 
стэму нацыянальнай адукацыі. Пры гэтым 
колькасць школ і вышэйшых навучальных 
устаноў павінна адпавядаць колькаснаму 
складу насельніцтва і быць размешчана 
ў месцах кампактнага пражывання лю- 
дзей той ці іншай нацыянальнасці. 

2. Стварыць Інстытут гісторыі матэры- 
яльнай і духоўнай культуры Беларусі, 
які павінен распачаць працу па шмат- 
томным выданні нарысаў па гісторыі і 
этнаграфіі народаў БССР. 

З. Распрацаваць і няспынна ажыццяў- 
ляць нацыянальную праграму рэстаўра- 
цыі і кансервацыі помнікаў гісторыі і 
культуры, прычым культавыя помнікі трэ- 
ба, як правіла, перадаваць вернікам. 

Спадзяюся, што тыя 39; бюджэту на 
культуру, што абяцаў нам тав. Кебіч, бу- 
дуць падмацаваны будаўнічымі матэрыя- 
ламі, абсталяваннем і замежнай валютай. 

4. Пачынаючы з 1991 года даць усім 
народам, што жывуць на Беларусі, маг- 
чымасць мець свае выданні, тэатры, му- 
зеі і фальклорныя ансамблі. Выдзеліць 
для гэтага неабходныя сродкі. 

5. Стварыць спецыяльны фонд дапа- 
могі, грашовай і матэрыяльнай, усім 
беларусам і іншым былым жыхарам рэс- 
публікі і іх нашчадкам за межамі БССР 
для развіцця іх адукацыйнай і культур- 
на-асветніцкай дзейнасці. 

6. Выдаць шматтомную гісторыю ве-- 
равызнанняў народаў Беларусі на бела- 
рускай мове і мовах ўсіх асноўных 
народаў БССР. 

7. Адкрыць у БДУ факультэт 
народаў Беларусі. 

А цяпер хачу сказаць некалькі слоў 
пра неадкладныя праблемы некаторых 


на 


моваў 

народаў на тэрыторыі Беларусі. 

Другім па колькасці народам, што на- 
сяляюць нашу рэспувёліку, з'яўляюцца рус- 
кія, якія пасяляліся на Беларусі з ХХІІІ 
стагоддзя. Гэта спачатку былі стараверы, 
што ратаваліся ад царскага ўціску і ства- 
рылі на тэрыторыі Веткаўскага раёна 
унікальны этнакультурны рэгіён. Зараз, 
пасля Чарнобыльскай катастрофы, трэба 
ўсіх пацярпелых людзей перасяляць у чы- 
стыя раёны толькі разам, каб яны зма- 
глі захаваць свае звычаі, мову і мікра- 
тапаніміку. 

Асобнае пытанне -- гэта выратаван- 
не Веткаўскага музея. 

На тэрыторыі заходняй і цэнтральнай 
Беларусі жыве шмат палякаў, якія ўжо за- 
раз мусяць мець свае школы, падруч- 
нікі і газеты. Але пры гэтым трэба 
не забываць, што далёка не кожны ката- 
лік -- гэта паляк, як лічылі раней, і 
таму набажэнства ў касцёлах павінна, 
пры магчымасці, весціся на польскай і 
беларускай мовах, а некаторыя польскія 
гісторыкі мусяць перастаць запісваць пом- 
нікі каталіцкай і уніяцкіх вераў у фонд 
толькі польскай культуры. Гэтую заўвагу 
можна адрасаваць таксама і літоўскім 
гісторыкам і мастацтвазнаўцам. 

Шмат бяды і фактаў генацыду пера- 
жыло ў ХХ стагоддзі яўрэйскае насель- 
ніцтва Беларусі, якое значна скараціла- 
ся і страціла большасць сваіх культурных 
каштоўнасцяў. 

Лічу неабходным пакласці канец публі- 
кацыям, дзе праводзяцца ідэі антысемі- 
тызму (маецца на ўвазе ў першую чаргу 
часопіс «Политический собеседник»). Урад 
Беларусі павінен знайсці пэўныя сродкі 
для адкрыцця яўрэйскіх школ, дзе можна 
вывучаць як ідыш, так і іўры:т, і за- 
прасіць для гэтага адпаведных выклад- 
чыкаў. 

Пэўны ўклад у развіццё беларускай 
культуры ўнеслі і беларускія татары. Па- 
трэбна тэрміновая дапамога ў аднаўлен- 
ні унікальных помнікаў іх культуры, самых 
старажытных мячэцяў на тэрыторыі Усход- 
няй і Цэнтральнай Еўропы, а таксама фак- 
сімільнае выданне іх святых кніг «Аль- 
кітабаў», напісаных арабскімі літарамі 
на беларускай мове (у арабскай і кіры- 
лічнай транскрыпцыі). 

Здаўна жывуць на Беларусі і цыганы. 
Зараз гэты народ знаходзіцца ў гаротным 
стане і застаўся па-за ўвагай нашай гра- 
мадскасці. Патрэбна дапамога цыганам 
стварыць сваё культурнае таварыства па 
ўзору іншых народаў Беларусі, скла- 
сці беларуска-цыганскі слоўнік і адкрыць 
школу на іх роднай мове (напачатку па- 
чатковую). 

Пэўную ўвагу трэба звяртаць і на куль- 
турныя патрэбы тых прадстаўнікоў розных 
народаў на Беларусі, якія не маюць кам- 
пактных месцаў пражывання. Найбольшую 
колькасць з іх складаюць украінцы, якія 
ўжо маюць сваё грамадска-культурнае 
аб'яднанне. 

Калі нашы суайчыннікі ў 
Амерыцы даведаліся, што ў 
нас створана Таварыства бе- 
ларускай мовы, яны выра- 
шылі падтрымаць нас у гэ- 
тай справе і стварылі сваю 
суполку, якую ўзначаліла Ве- 
ра Бартуль. Сустрэўшыся з 
ёю ў Мінску, я папрасіла 
расказаць пра беларусаў у 
Амерыцы. 

БАРТУЛЬ: -- Прыехалі мы, 
як пакінулі Бацькаўшчыну, 
эмігрыравалі ў Амерыку і ад- 
разу зачалі фармаваць свае 
беларускія арганізацыі, так- 
сама зачалі купляць цэрквы і 
пры іх, натуральна, гуртава- 
ліся. І вось маем аб'яднан- 
не беларусаў у Амерыцы -- 
называецца БАЗА (Белару- 
скае амерыканскае згурта- 
ванне) і іншыя арганізацыі: 
маем арганізацыю моладзі, 
Інстытут навукі і мастацтва 
Крачэўскага і іншыя. 

КАР. -- Што дапамагае 
вам захаваць сваю беларус- 
касць: мову, звычаі? 

БАРТУЛЬ: -- Я асабіста гля- 
джу так, што амаль кожнаму 
чалавеку пакінута ў спадчыну 
ўсё тое, што зрабілі іх бацькі і 
прадзеды. І вось мы, белару- 
сы, нягледзячы на тое, што 
маем такія цяжкія гістарыч- 
ныя ўмовы нашага краю, мы 
ўсё-такі захавалі цудоў- 
ную спадчыну: нашу мо- 
ву, нашу гісторыю, нашу куль- 
туру і традыцыі, і песні, і 
танцы. Мы гэта ўсё вельмі 
любім і стараемся захаваць 
і перадаць нашаму малодша- 
му пакаленню, нашым мала- 
дым амерыканскім белару- 
сам. Ну, натуральна, мы зача- 
лі таксама -- як я яшчэ пры- 
ехала ў Амерыку, была мала- 
дая -- свае школы, аргані- 
зацыі, і гэта была зусім на- 

туральная рэч, што мы жылі 
амаль што сваё жыццё, бела- 
рускае. 

КАР.: -- Якім чынам уда- 
ецца перадаць родную мову 
сваім дзецям? 

БАРТУЛЬ: -- Любоў да яе 
і пашана. Для мяне нават 
дзіўна -.- што значыцца 
«перадаць»? Мне здаецца, 
гэта такая натуральная рэч, 
як я дыхаю. Я мушу дыхаць, 
праўда? Бо іначай я не буду 
жыць. Як чалавек можа жыць 
і не гутарыць сваёй мовай? 
Для мяне адно не можа існа- 
ваць без другога. 

КАР.: -- Я не проста так 
задаю гэта пытанне. Яно, уя- 
віце, праблемным з'яўляецца 
для нас, беларусаў. Ў сувязі 
з парушэннямі ў нацыяналь- 
на-моўнай палітыцы, у нас, як 
вы ўбачылі зараз, пануе ру- 
скамоўнае асяроддзе і вельмі 
моцная дэнацыяналізацыя. 
Беларусы, адмовіўшыся ад- 
нойчы ад сваёй роднай мовы, 
прыехаўшы з вёскі ў гарады 
(асабліва ў гарадах пануе 
руская мова і культура, да- 
кладней кажучы, бескуль- 
туре), маюць праблему -- 
як зараз дзяцей навучыць 
беларускай мове. Нават у ме- 
жах школьнай праграмы. Я 
ўжо не кажу пра тое, каб 
карыстацца пастаянна род- 
най мовай. Але нашы лзеці 
заканчваюць школу і могуць 
з цяжкасцю чытаць -- так бы- 
вае ў тых сем'ях, дзе да 
беларускай мовы або ставяц- 
ца пагардліва, або не пад- 
трымліваюць гэта імкненне 
ў дзяцей і не замацоўваюць 
тое, што дала школа (а 


школа дае мінімальнае). Мне 
б хацелася, каб вы больш 
расказалі пра свой асабісты 
вопыт. 

БАРТУЛЬ: -- Трэба мець 
перадусім пашану да сваёй 
мовы, ганарыцца ёю і лю- 
біць. Матка пераважна ўзга- 
доўвае дзіцё. І як яна да 
свайго дзіця гавора на сваёй 
мове, дык няма ніякіх праб- 
лемаў. Першыя крокі і сло- 
вы матка вуча дзіцё, а паз- 
ней ужо дзіцё ідзе ў школу. 
Дык вось мы перадусім 
вучым мову ад пачатку. 
Як мой сын -- меў тры го- 
дзікі і пайшоў у дзіцячы са- 
док, дык ён ні аднаго слова 
не гаварыў па-англійску. І ён 
цэлы месяц стаяў і нічога не 
разумеў, але я гэтага” абса- 
лютна не прыймалася, бо я 
ведала, што ён раз-два наву- 
чыцца ў Амерыцы ангельскай 
мове. І, напэўна, цяжэй бу- 
дзе яму пазней з белару- 
скай. Калі такі браць пады- 
ход, то мне здаецца, тады 
лягчэй крышку вучыць. Як 
дасі засады ад пачатку, з ма- 
лых гадоў, то гэта застаец- 
ца. 

КАР.: -- Спадарыня Ве- 
ра! Вы ўпершыню ў Савец- 
кім Саюзе, упершыню на Ра- 
дзіме -- вашы ўражанні? 
Ці не атрымалі вы пэўнае 
расчараванне, таму што тра- 
пілі зараз у сталіцу, дзе нацы- 
янальнага мала? 

БАРТУЛЬ: -- Гэта такое 
пачуццё, якое нават цяжка пе- 
радаць... Мы былі ўзрушаны, 
вельмі чуліся шчаслівымі, мы 
чакалі, стэлькі гадоў да гэтай 
хвіліны! і, едучы сюды, мяне 


пыталіся: «Як ты чуешся?» 
Я кажу: «Я папросту не ве- 
даю». Хваляванне такое: і ра- 
дасць, і задаволенасць, і кры- 
шку баюся амаль што, бо ве- 
даю, што нас тут раней не 
жадалі. Так што... такое 
пачуццё было --- невыразнае. 
Ну, як прыехалі -- нас тут 
так цудоўна спаткалі, з хле- 


бам, соллю, з караваем, 
столькі беларусаў многа!.. 
Ну, гэта цяжка перадаць 


нават. было надзвычай пры- 
емна. Але пазней, ходзячы 
кругом, паўсюль чулі расей- 
скую мову -- і вось тут ужо 
было расчараванне. І хоць мы 
чулі гэта раней, то не быў 
для нас такі сюрпрыз, але 
расчараванне ёсць. Бо як 
жа жі Мы ж афіцыйна ёсць 
прадстаўнікі Аб'яднаных На- 
цыяў, адна з трох нацыяў 
Савецкага Саюза, якая запа- 
чаткавала-- Аб'яднаныя  На- 
цыі... І тут раптоўна ў сваёй 
краіне, у сваёй сталіцы не чу- 
ваць сваёй мовы, толькі адзін- 
кі: або паэты, альбо карэс- 
пандэнты, альбо моладзь. 
Трэба сапраўды ганарыцца, 
што наша моладзь у Менску, 
частка моладзі, пачынае зда- 
бываць пашану і любоў да 
сваёй мовы, ганарыцца гэтым. 
Так што мы маем надзею. 
Але расчараванне ёсць. 
КАР.: -- Трэба сказаць, 
што гэта моладзь пасля да- 
брачыннага канцэрта, што вы 
далі ў сталіцы Беларусі ра- 
зам з ансамблем «Васілёк» 
і ансамблем «Жывіца», які 
неўзабаве прыедзе да вас у 
Амерыку, запрасіла вас на 
Купалле ў Вязынку, на радзі- 

Ад 1956 года існуе ў Нью- 
Йорку аматарскі танцавальны 
гурток «Васілёк». У яго пры- 
маюць беларускіх дзяцей, 
якія праз народныя танцы 
спасцігаюць тут карані, вытокі 
нацыянальнай культуры. Ад 
пачатку яго існавання гуртом 
кіруе Ала Орса (па мужу -- 
Рамана), цяпер -- прафесар 
хіміі Нью-Йорскага гарадско- 
га універсітэта. 

У канцы ліпеня 17 гурткоў- 
цаў гасцявалі на Бацькаўшчы- 
не. Большасць з іх упершы- 
ню бачыла родную Беларусь, 
бо нарадзіліся і выраслі яны 
за акіянам, у ЗША. Усе «ва- 
сілёчкі» размаўляюць па-бе- 
ларуску. Гэта вынік сведамага 
сямейнага выхавання і тра- 
дыцыя гуртка. 

Знаёмства з маладымі за- 
акіянскімі суайчыннікамі пе- 
раконвае ў тым, што марныя 
страхі нашага абывацеля, бо 
толькі ўласная лянота і нізкі 
ўзровень культуры ў грамад- 
стве замінаюць людзям сва- 
бодна валодаць рознымі ме- 

му Янкі Купалы. Хацелася, 
каб вы падзяліліся сваімі 
ўражаннямі, расказалі, як і 
якія святы вы ладзіце там, у 
Амерыцы. 

БАРТУЛЬ: -- Так, мы так- 
сама Купалле святкуем. Мы 


жыць стала, чы на адпачынак) 
і каб чуцца сапраўды дома. 
Вот такую б я хацела бачыць 
Беларусь. Іі маю надзею, што 
яна такая, магчыма, у хуткім 
будучым і будзе. А мы, бела- 
русы, досыць цярплівыя. Ду- 


маем такую дачу беларускую 
за Нью-Йоркам, і там зёі- 
раемся летам, робім Купал- 
ле, іншыя святы свята 
незалежнасці 25 сакавіка 18- 
га году, Каляды, Вялікдзень... 
Моладзь збіраецца, вогнішча 
робім (не такое вялікае, 
як мы тут бачылі, многа 
меньшае) і танцуем, спяваем 
беларускія песні купальскія і 
звычайныя таксама. Мы, ба- 
чыце, маем настаўнікаў, пад- 
ручнікі, спеўнікі беларускія 
і вучым дзяцей, вучымся ра- 
зам і спяваем. 

КАР.: -- Вашы пажаданні 
Беларусі. 

БАРТУЛЬ: --- Мае пажадан- 
ні такія, каб бачыць сваю Бе- 
ларусь такой, дзе магла б я са 
сваімі дзецьмі, сваёй сям'ёй 
прыехаць, калі захачу (чы 


маю, што ў вельмі хуткім 
часе мы будзем чуцца бела- 
русамі ў сваёй хаце. 


Якраз я не так даўно, амаль 
што перад ад'ездам сюды, 
была выбрана старшынёй 
Таварыства беларускай мовы. 
Мы жадалі, каб тут ствары- 


лі 6 прысылаць сваіх дзяцей 
на лета вывучаць сваю і мову, 
і культуру... (Я сёння была, 
напрыклад, у беларускім му- 
зеі --- такое багацце я бачы- 
ла!), каб гэта можна было 
паехаць на вёску, падыхаць 
свежым паветрам. Гэта было 
б, сапраўды, вельмі пажада- 
на. 


Інтэрв'ю ўзяла сябра 
Мінскай гарадской Рады 
ТБМ Рэгіна ГАМЗОВІЧ. 





вамі, найперш -- беларускай. Сярод «васілёчкаў» былі лекары, 
праграмісты, адвакаты, дантысты, мастакі, банкаўскія служачыя... 
Гэта прыстойныя дзелавыя амерыканцы. А веданне роднай мо- 
вы і культуры -- сродак зберажэння душы, уласнай адметнасці, 
якраз тое, што дае сілы і мэту жыцця, вылучае з асяроддзя і 
выклікае да сябе цікавасць, павагу людзей іншых нацыяналь- 
насцей. 

Афіцыйна «Васілёк» быў госцем Беларускага таварыства «Ра- 
дзіма», якое арганізавала выступленні танцораў у Мінску, По- 
лацку, Гародне, калгасе «Нёман». «Амерыканскім беларусам» 


падчас канцэртаў хораша дапамагаў ансамбль «Жывіца» (кіраў- ; 


нік Валянціна Пархоменка). Яны мелі таксама шмат азнаямляль- 
ных паездак і сустрэч: наведалі Курапаты, дзіцячыя сады, Мінскі 
гематалагічны цэнтр і НДІ ў Аксакаўшчыне, музей старажытна-; 
беларускай культуры АН БССР, Вільню, удзельнічалі ў Купаллі, 
у рабоце канферэнцыі Беларускага народнага фронта «Адрад- 
жэньне», займелі шмат сяброў. 

«Жыве Беларусь!»-- такім радасным воклічам можна было 
падсумаваць кожны канцэрт, кожную сустрэчУ «Васілька» з на-; 
веднікамі канцэртаў і ўдзельнікамі сустрэч. Эйфарыя свята... Як 
перанесці гэты энтузіязм на будні -- на беларускае школьніцтва 
і сямейнае выхаванне? Не ідзе з галавы размова з Алай (спада- 
рыняй Алай). Калі яе малодшаму сыну трэба было ісці ў дзіцячы 
сад, яна пайшла знаёміцца з выхавальніцай. Тая ўважліва выслу- 
хала ўсё пра характар і звычаі хлопчыка, пра тое, што паслугоў- 
ваецца ён толькі беларускай мовай, англійскай зусім не ведае, 
і папытала, ці ёсць у хаце кот, сабака, як іх завуць. Кошачку зва- 
лі Рабенькая і выхавальніца доўга адпрацоўвала з Алай вымаўлен- 
не гэтага слова, каб лягчэй было наладзіць кантакт з дзіцем. 

У нас магчыма нешта падобнае? 

Валянціна ТРЫГУБОВІЧ. 


лі ўмовы такія, дзе мы маг- і 


І 
І 
і 


ЛІПЕНЬ 


У нашым краі німат паселішчаў, у назве якіх ёсць корань слова 
ліпа: Ліпа, Ліпкі, Ліпск, Ліпнікі, Ліпавец, Ліпаўка. Названыя яны 
так нібыта таму, што калісьці там раслі ліпы. Але і ў іншых бела- 
рускіх вёсках некалькі дзён у сярэдзіне лета ўладарыць прыем- 
ны водар -- ліпень. Больш трапнай назвы гэтаму часу і не прыду- 
маеш! 


Ліпа, напэўна, шмат значыла ў жыцці нашых продкаў. І не толь- 
кі таму, што з яе выдоўбвалі посуд, збіралі лекі -- гронкі кветак, 
дралі лыка. Лічылася, што ліпа аберагае будынкі ад маланак. 

Сувязь паміж ліпай-дрэвам і назвай паселішча напэўна глыбей- 
шая. Карані яе -- у эмацыянальнай душы нашага продка. Яна 
вынікала з разумення адзінства чалавека і прыроды. (Кельцкія 
жрацы друіды наогул сцвярджалі, што кожны чалавек мае свай- 
го адпаведніка -- дрэва пэўнай пароды). 

Некаторыя рысы характару беларусаў уяўляюцца мне вельмі 
падобнымі да біялагічных адметнасцяў-якасцяў нашага любімага 
дрэва. 


Нашыя продкі назвалі сёмы месяп ліпенем. А маглі ж даць яму 
імя ў гонар бога Перуна ці якога-небудзь правадыра, як зрабілі 
гэта старажытныя рымляне, калі за 45 гадоў да пачатку нашай эры 
замянілі назву месяца квінцілія на іюль у гонар дзяржаўнага дзея- 
ча Юлія Цэзара, які марыў пра сусветную манархію, а таму, 
відаць, правёў рэформу календара. Йовы каляндар хутка распаў- 
сюдзіўся па Еўропе, значная частка якой падпарадкоўвалася 
Рымскай імперыі. Трапіў ён і да нашых продкаў, але яны толькі 
прыстасавалі «юліянскі каляндар» да сваіх патрэбаў, не мяняю- 
чы назваў месяцаў. 


На той час намыя продкі ўжо мелі свой дасканалы каляндар. 
Ён быў заснаваны на цыклічнасці з'яў прыроды і гаспадарчай 
дзейнасці арыяў. Ускосна на карысць такога меркавання свед- 
чаць беларускія назвы месяцаў (падобныя да іх і ўкраінскія), а 
таксама знойдзены археолагамі ля Кіева прыгожы збан ІУ ста- 
годдзя н.э. з цікавым арнаментам, сярод узораў якога кідаюц- 
ца ў вочы выціснутыя штампікамі крыжыкі ды кола з шасцю спі- 
цамі --«грамавы знак». (Ён, як і касыя крыжыкі -- знакі сонца, -- 
добра вядомы і распаўсюджаны на ўсёй тэрыторыі Беларусі). 


Археолаг і гісторык Б. А. Рыбакоў лічыць, што адкапаны збан 
-- тэта каляндар, але толькі на летнія месяцы. «Грамавы знак» 
на гэтым календары адпавядае дню 20 ліпеня, калі ўшаноўвалі 
Перуна, складалі яму ахвяры ды прасілі, каб перад жнівом су- 
пыніў дождж. Каляндар-збан сведчыць і пра вельмі высокі ўзро- 
вень агратэхнічных ведаў прыдняпроўскіх сялян, якія гандлявалі 
збожжам з Рымам. Стваральнік гэтай пасудзіны ўлічыў, напрык- 
лад, усе перыяды развіцця яравое пшаніцы ад з'яўлення параст- 
каў да выспявачня зерня. 


Вядомы беларускі археолаг Л. Д. Побаль мае адметны погляд 
на культуру жыхароў Беларускага Падняпроўя ды Палесся. Ар- 
гументы “для такога меркавання ён «выкапаў» на гарадзішчах. 
Самае цікавае з іх -- ля вёскі Чаплін Лоеўскага раёна. Яно лічыц- 
ца гарадзішчам мілаградскай і зарубінецкай культур, носьбіты 
якіх былі продкамі беларусаў. Там выяўлены такія вырабы з мета- 
лу, што параўнаць іх можна толькі з кельцкімі. Рэчаў і зброі зной- 
дзена столькі, што можна гаварыць толькі пра мясцовы іх выраб. 

Варта нагадаць пра шматлікія знаходкі рымскіх грошай. На тэ- 
рыторыі Беларусі выяўлена да 1976 года 12 скарбаў і 34 адзінка- 
выя знаходкі антычных манетаў -- усяго больш за 2000 срэбра- 
ных рымскіх дынарыяў. і 

Гэта быў якраз той час, калі пачаў дзейнічаць «юліянскі» ка- 
ляндар. Нашым продкам, што гандлявалі з Рымам (бо адкуль жа 
ў іх столькі рымскіх грошай?), нязручна было спазняцца на тры 
месяцы (даўней славянскі год пачынаўся І сакавіка), а таму і ў 
нашым краі прыжыўся «юліянскі» каляндар. р 

Але нашым продкам хапіла розуму, каб з пашанай паставіцца 
да слова прашчураў, якім раднейшае было дрэва, што не толькі 
абувала, давала лекі і харч, але і аберагала будынкі ад маланак. 
Пах квітлых ліпаў быў даражэйшы і бліжэйшы душы продка, ды 
яшчэ падказваў, што прыйшла пара рыхтавацца да жніва. 

Якое ж дрэва пасадзіць нам, каб аберагала і цяпер нашу мову ад 
маланак, што спальваюць, нібы арэхі на ляшчыне, адметныя, 
трапныя словы нашых прашчураў? 


Здзіслаў СІЦЬКО. 


«Наша слова», Ме 5; 1990 Каты дает аран сь ня Сына чака неа ЗГА Ее а 7: ачка т аа насілак зава: палала ўў 


Наўрад хто можа сёння 
сказаць, колькі дакладна бе- 
ларусаў жыве па-за межамі 
БССР, але вядома, што лік 
ідзе не на сотні тысяч, а 
на мільёны. Па рознаму 
складваўся іх гістарычны лёс. 
Амаль на ўсіх прымежных з 
рэспублікай тэрыторыях з 
даўным даўна жыве этнічнае 
беларускае насельніцтва. 
Праўда, не маючы магчыма- 
сці для свайго нацыянальна- 


бела- 
паступова асімілявалі- 
ся, аднак большасць, асаблі- 
ва ў сельскіх мясцовасцях, 
захавала мову, традыцыі і ве- 
ру продкаў, пры гэтым ча- 
ста і не ўсвядамляючы сваёй 


га самасцвярджэння, 
русы 


сапраўднай нацыянальнай 
прыналежнасці. Вельмі шмат 
беларусаў, будучы ад ХХІІ 
стагоддзя пазбаўленымі ўла- 
снай дзяржаўнасці і, значыць, 
абароны сваіх правоў, не 
маючы нармальных умоў для 
існавання, пакідалі абжытыя 
месць' і падаваліся ў чужыя 
краі. Такім чынам яшчэ за- 
доўга да рэвалюцыі сотні ты- 
сяч нашых землякоў апыну- 
ліся ў Сібіры і на Далёкім 
Усходзе, у Канадзе, Аўстра- 
ли, ЗША, Аргенціне. Многія 
з іх і іх нашчадкаў сваёй 
традыцыйнай працавітасцю, 
трываласцю, мужнасцю і ро- 
зумам здабылі годнасць на- 
цыянальных герояў, на вякі 
славутых людзей у тых лю- 
дзей, сярод якіх яны па во- 
лі лёсу апынуліся. Дзеля 
прыкладу назавём выхадцаў 
з Наваградчыны -. прэ- 
зідэнта Чылі ігнацыя Дамей- 
ку і французскага паэта Гіё- 
ма Апалінэра, сапраўднае 
прозвішча якога Кастравіцкі. 
Ланцужок славутасцяў мож- 
на доўжыць, скажам, аж да 
вядомага сёння на ўвесь свет 
доктара Гейла, які адразу ж 
прыняў да сэрца Чарнобыль- 
скі боль і зрабіў усё магчы- 
мае дзеля ўратавання пацяр- 
пелых ад катастрофы. Продкі 
Роберта Гейла -- беларускія 
сяляне Галінскія, якія яшчэ 
ў ХУІІІ стагоддзі пакінулі 
Магілёўшчыну і падаліся ў 
Амерыку. 

Перад навукоўцамі стаіць 
актуальная задача агульнана- 
бліжэйшых суседзяў --- рус- 
кіх,” украінцаў, прыбалтаў, 
палякаў. 


выянальнага маштабу па напі- 
санню гісторыі беларускага 
этнасу ад яго першавытокаў 
да сучаснасці. Але не менш 
вострая і патрэба арганіза- 
цыйнага, а, значыць, і свядо- 
маснага згуртавання белару- 
саў незалежна ад месца іх 
пражывання. 

Такія агульнанацыянальныя 
аб'яднанні ёсць, бадай, ва 
ўсіх цывілізаваных внародаў 
свету, у тым ліку і ў нашых 





Ускалыхнутае перабудовай 
нацыянальнае абуджэнне не 
абмінула і беларусаў. Як ка- 
рэнных, так і тых, што па 
розных прычынах і ў розныя 
часы выехалі з Беларусі, 
але адчуваюць яе дочкамі і 
сынамі. Да нядаўна ў кожна- 
га з іх была толькі свая сця- 
жынка да Бацькаўшчыны. 
Цяпер сітуацыя памянялася 
і з'явілася магчымасць згур- 
тоўвацца ў зямляцтвы. Пры 
рэспубліканскім фондзе 
культуры зарэгістравана 9 
афіцыйна зацверджаных мяс- 
цовымі органамі ўлады бела- 
рускіх зямляцтваў -- Маск- 
вы, Ленінграда, Латвіі, Літ- 
вы, Эстоніі, Калінінграда, Ка- 
рэліі, Крыма і Навасібірска. 

Зроблены пакуль што пер- 
шыя і досыць сціпль'я крокі, 
асабліва калі параўноўваць 
іх з тым, што было ў гады 
дваццатыя. Нацыянальнае бе- 
ларускае адраджэнне ішло 
тады з велізарным уздымам і 
энтузіязмам. Паводле дадзе- 
ных Наркамасветы РСФСР 
у сярэдзіне 20-х гадоў на тэ- 
рыторыі Расіі, пераважна на 
Дглёкім Усходзе, Смален- 
шчыне і Сібіры працавала 
звыш 500 беларускіх школ. 
Магутны беларускі студэнцкі 
рух разгортваўся ў Маскве. 
Паводле звестак тагачасна- 
га друку на зямляцкія веча- 
рыны збіралася да тысячы 
чалавек. Тут выдаваліся сту- 
дэнцкія часопісы «Змагань- 
не» і «Чырвоны шлях». Бе- 
ларусы Латвіі, чые інтарэсы 
ва ўрадзе адстойваў Ян Рай- 
ніс, мелі свае школы, дзве 


гімназіі, перыядычныя вы- 
данні, тэатр. Але асабліва 
моцным патрыятычны рух 


быў у Заходняй Беларусі, 
якая апынулася ў складзе 
Польшчы. 

Беларускі рух ва ўсіх кра- 
інах найперш жывіла вера ў 


сваю Бацькаўшчыну, у тое, 
што Беларусь назаўжды зда- 
будзе сабе дзяржаўнасць, а 
яе народ стане паўнаўладным 
гаспадаром на роднай зямлі 
і будзе сам распараджацца 
ўласным лёсам... 

З разумення патрэб бела- 
русаў, якія жывуць за межамі 
Беларусі, і ўзнікла ідэя ства- 
рэння і на беларускай глебе 
агульнанацыянальнага згурта- 
вання. Дзеля рэалізацыі гэ- 
тай ідэі некалькі месяцаў на- 
зад'быў створаны Аргкамітэт 
па стварэнню Міжнароднага 
Згуртавання (асацыяцыі) бе- 
ларусаў «Бацькаўшчына». У 
яго склад уваходзяць добра 
вядомыя грамадскасці людзі, 
сярод якіх акадэмік Р. Гарэц- 
кі, доктар філалогіі, пісьмен- 
нік А. Мальдзіс, доктар гіста- 
рычных навук М. Ткачоў, док- 


тар юрыдычных навук Я. Юхо, 


рэктар тэхналагічнага інсты- 
тута імя С. М. Кірава І. Жар- 
скі, народныя дэпутаты Вяр- 
хоўнага Савета БССР Ю. Бе- 
ленькі і Я. Цумараў. Аргка- 
мітэтам выпрацаваны праек- 
ты праграмных дакументаў і 
прынята рашэнне 10 верасня 
гэтага года склікаць Устаноў- 
чую канферэнцыю патрыя- 
тычных, нацыянальна-куль- 
турных аб'яднанняў і зямля- 
итваў Савецкага Саюза з 
удзелам замежных гасцей, 
якія будуць удзельнічаць у 
скарынаўскіх юбілейных ура- 
чыстасцях. 

Хацелася б, каб гэты сход 
быў як мага больш прадстаў- 
нічы, каб на яге, кажучы 
ўмоўна, здолелі з'ехацца бе- 
нарусы ад Балтыкі да Атлан- 
тыкі. І ў згуртаванні бела- 
русаў свету павінны быць за- 
цікаўленымі сгмыя шырокія 
грамадскія колы, а таксама 


Гартаючы старыя 


выданні 


прадстаўнікі ўлады суверэн- 
най беларускай дзяржавы. 
А гэта магчыма толькі пры 
ўмове, што мы не на словах, 
а на самой справе клапо- 
цімся пра самазахаванне ся- 
бе як нацыі, пра духоўнае 
адраджэнне сябе, свайго 
народа. Але стварэнне Згур- 
тавання, апрача гэтага, мае і 
чыста матэрыяльны, экана- 
мічны сэнс. Рэспубліка, на- 
бываючы эканамічны і палі- 
тычны суверэнітэт, не можа 
абыйсціся без узаемавыгад- 
нага супрацоўніцтва з замеж- 
нымі краінамі, а нашы фабры- 
кі і заводы -- з замежнымі 
фірмамі і прадпрыемствамі, 
без доступу да перадавой 
тэхналогіі. І тут сапраўды 
братняя, сапраўды шчырая і 
зацікаўленая дапамога бела- 
рускай эміграцыі, да якой мы 
прылічаем і прадстаўнікоў ін- 
шых народаў, выхадцаў з Бе- 
ларусі, можа быць неацэннай. 
У перспектыве «Бацькаўшчы- 
на» мае намер займацца эка- 
намічнай дзейнасцю, добра 
ўсведамляючы, што для рэа- 
лізацыі нацыянальна-культур- 
ных інтарэсаў і патрэб неаб- 
ходны сродкі. Пакуль што мы 
іх не маем і таму звярта- 
емся з просьбай да зацікаў- 
леных асоб, устаноў і прад- 
прыемстваў падтрымаць на- 
шы пачынанні, пералічыўшы 
грошы на рахунак 700510 
Белжылсацбанка з паметкай 
Аргкамітэту «Бацькаўшчы- 
на», Даведкі можна атрымаць 
па тэл. 33-25-11, пісьмова 
звярнуцца на адрас: 220005, 
Менск, ГСП, завулак Румян- 
цава, 13. 


Старшыня Аргкамітэта 
«Бацькаўшчына» 
Яўген ЛЕЦКА. 





Колькі слоў аб нацыянальным 
адраджэньні забытага народу 


«У Ігіпце ў магілах калісьці знайшлі жменю пшанічных зярнят. 
Праляжалі яны там некалькі тысяч гадоў і ўсё ж такі, як іх 
пасеялі, зярняты ўзыйшлі і далі ўраджай. Усё, у чым толькі ёсьць 
пачатак жыцьця, можа ажыць, калі зложацца патрэбныя варункі; 
гэтак бывае і з народамі. Як вучыць гісторыя, не адзін ужо народ, 


які зваявалі насільствам, заціснулі бяспраўем, і які, 


здавалася, 


саўсім памёр,-- разам адрадзіўся, і дух народу, прачнуўшыся ад 
доўгага сну, уставаў на новае жыцьцё. А раз уваскросшы, кож- 
ная нацыя мае ўжо такую сілу; нацыянальнае пачуцьце робіц- 
на такое моцнае, што нягледзячы на ўсе перашкоды, заўсягды 
прачысьціць народ сабе дарогу да новага жыцьця...» 

Гэтак піша рускі вучоны прафэсар А. Погодін, і ягоныя словы 
маюць вялікую цану для нас, беларусаў: мы пачынаем жыць 


другі раз, нанова... 


Г як зярняты ўзыйшлі і далі 


ўраджай, так народ беларускі 


ўваскрос і йдзе да новага жыцьця. «А на гэтай дарозе,-- кажа 
праф. Погодін,-- нішто ня мае сілы затрымаць беларусаў!» 


(Наша Ніва. Вільня, 25 верасьня 1908 “., зе 20) 


Заканчэнне на с. 14. 

ЗАХАВАЦЬ НАРОДНУЮ 
СПАДЧЫНУ 


Адным з самых балючых пытан- 
няў нашага часу стала пытанне аб за- 
хаванні акаляючага асяроддзя -- нату- 
ральнай умовы далейшага існавання 
і прагрэсу чалавецтва. Аднак акаляю- 
чае асяроддзе, як пра гэта не раз пі- 
салася, не зводзіцца толькі да пры- 
родных фактараў. Не меншае зна- 
чэнне мае гістарычнае, моўнае і куль- 
турнае акружэнне, у кантэксце якога 
чалавек усведамляе сябе як паўнацэн- 
ная асоба. Разбурэнне яго вельмі ча- 
ста прыводзіць да бездухоўнасці, якая 
займае бадай што першае месца ў 
спісе хвароб, што пагражаюць ма- 
ральнаму здароўю сучаснага чалаве- 
ка. 

«Мова зямлі» панесла ў апошнія 
дзесяцігоддзі не меншыя страты, чым 
яе фізічны воблік. Калі ў адносінах да 
апошняга пераважалі вузкаведамас- 
ныя інтарэсы, то на лёс уласных геаг- 
рафічных назваў паўплывалі валюнта- 
рызм і неўтаймаваныя амбіцыі некато- 
рых кіруючых асоб, што хацелі пакі- 
нуць свой «аўтограф» на карце «пад- 
началенай» ім тэрыторыі. Немалую 
ролю тут адыгрывала часам малакам- 
петэнтнасць і ўвогуле невысокі ўзро- 
вень ведаў пра гісторыю назваў, іх 
месца і функцыі ў жыцці і культуры 
народа. Моваведы і краязнаўцы рэс- 
публікі, трэба гэта прызнаць, яшчэ ма- 
ла зрабілі для ліквідацыі тапаніміч- 
най непісьменнасці шырокіх колаў 
грамадства. У значнай ступені гэтым 
можна вытлумачыць даволі абыяка- 
выя адносіны жыхароў тых або іншых 
вёсак, пасёлкаў, гарадоў да шырокай 
хвалі перайменаванняў. Пад пагрозаю 
знішчэння аказаўся традыцыйны та- 
панімічны ландшафт Беларусі, які 
складваўся на працягу многіх стагод- 
дзяў. Бо не ўсюды яшчэ мясцовыя 
жыхары так зацята адстойвалі свае 
назвы, як гэта рабілі калгаснікі вёскі 
Юравічы, якую нехта яшчэ ў 1939 го- 
дзе вырашыў перайменаваць у насе- 
лены пункт імя Шчорса, пра што пі- 
сала «Звязда». Гэты адвольны акт па- 
казаў не толькі непавагу да людзей, 
але і поўную недасведчанасць яго іні- 
цыятараў адносна тых элементарных 
патрабаванняў, якім павінна адпавя- 
даць уласная назва населенага пункту, 
не гаворачы ўжо пра няведанне ты- 
повых для данай мясцовасці тапані- 
мічных мадэляў. Сапраўды, як утва- 
рыць прыметнік ад такой «экзатыч- 
най» назвы, напрыклад, для называн- 


ня сельсавета -- «Імяшчорсаўскі»:? 
А жыхар гэтай вёскі -- «імяшчорса- 
вец»? 


Хацелася б звярнуць увагу яшчэ на 
адзін бок гэтай справы. У сувязі 
з дэмакратызацыяй нашага жыцця 


«Наша слова», І49 5, 1990 злы паданы ара тача ВЕ з р мела: рас аха г. пат асець зааааяса? і 


ўзнікае пагроза выкарыстання та- 
кой тапанімічнай недасведчанасці ці 
малапісьменнасці шырокіх колаў лю- 
дзей тымі, хто прыстасоўваецца да 
перабудовы, захоўваючы старыя звы- 
чкі і мэты. Сапраўды, хто зможа за- 
пярэчыць сходу жыхароў пэўнага на- 
селенага пункта ці вуліцы, які пад- 
трымае ўнесеную прапанову аб пе- 
райменаванні ці іншай пераробцы 
культурнага асяроддзя? Што гэта рэ- 
альная пагроза, сведчыць канкрэтны 
выпадак такой маніпуляцыі дэмакра- 
тычнымі прынцыпамі нашага грамад- 
ства. Некалькі гадоў таму назад пад 
шматабяцаючым загалоўкам «Парк 
заглядывает в окна» ў рубрыцы «Со- 
вет местный -- дела государствен- 
ные» (!) газета «Знамя юности» апу- 
блікавала нататку, якая пачынаецца 
так: «Микрорайоном Заречаый стэл 
называться по решению Мозырского 
горисполкома посёлок Пхов, располо- 
женный на левом берегу Припяти. 
Перемены начались с приходом на 
завод нового директора. Е. Б. Тара- 
сов возглавил и депутатский совет по- 
сёлка...». 

Ізноў мы сутыкнуліся з адміні- 
страцыйным свербам, ахвярай якога 
сталі многія гістарычныя назвы гара- 
доў, вёсак, вуліь і г. д. Бо нікога не 
павінна ўводзіць у зман тое, што не- 
чая жалю годная прыватная ініцы- 
ятыва знайшла рэалізацыю ў пастано- 
ве Мазырскага гарвыканкома. Бачыце, 
паводле іх уяўленняў, мікрараён ніяк 
не можа захаваць арыгінальную гіста- 
рычную назву і павінен быць «пера- 
хрышчаны» паводле самых распаўсю- 
джаных бюракратычных мадэляў тыпу 
безаблічных Заходні, Цэнтральны, За- 
рэчны або казённа-аптымістычных 
Сонечны, Светлы, Жамчужны!.. Пры» 
клад сталіцы, дзе, нягледзячы на пра- 
яўленні валюнтарызму ў адносінах 
да ўласных назваў, усё ж захаваліся 
Чыжоўка, Серабранка, Дражня, Ша- 
баны і нават Камароўскі рынак, 
для Мазыра не падыходзіць! У 
сваім адказе на маё пісьмо ў 
«Звязду» старшыня Мазырскага гар- 
выканкома І. А. Кенік апраўдвае 
перайменаванне тым, што «измени- 
лась экономическая, социальная, ге- 
ографическая (поселок Гіхов с посел- 
ком Меначь -- соединились) струк- 
тура микрорайона», дзе асноўную 
ролю стаў іграць завод меліярацый- 
ных машын. Яшчэ тым, што сама наз- 
ва Гхоў не вельмі старажытная («на- 
именование микрорайона Гіхов не 


носило исторической смысловой на- 
грузки»), паколькі ўзнікла ў пачатку 
нашага стагоддзя як скарачэнне «Пор- 
тово-хозяйственное обьединение 
водников». Недарэчнасць такіх «аб- 
грунтаванняў» відавочная, бо такія 
змены за апошнія дзесяцігоддзі ад- 
быліся амаль з усімі населенымі пун- 
ктамі рэспублікі. 

Задача ТБМ далучыць да гэтай 
справы шырокую грамадскасць, на- 
вукоўцаў і ў першую чаргу мясцовыя 
суполкі, бо наступленне на тапаніміч- 
ную народную спадчыну працягваец- 
ца. Акрамя мазырскага «арэала пе- 
райменаванняў», узнік другі, барана- 
віцкі «арэал імёнатворчасці», дзе 
апошнім часам актыўна дэфармуецца 
наш тапанімічны ландшафт шляхам 
навязвання неўласцівых мясцовым 
назвам мадэляў. Нягледзячы на тое, 
што грамадскасць ужо асудзіла з'яў- 
ленне на карце рэспублікі недарэчнай 
назвы пасёлка Жамчужны, у тым жа 
рэгіёне адбылося «хрышчэнне» новага 
пасёлка. Газета «Голас Радзімы» 
11 жніўня 1988 года паведамляе: 
«Пасёлак Красназнаменскі яшчэ не на- 
несены на карту рэспублікі. Але 
яго будучыя жыхары -- работнікі 
Баранавіцкега прыгараднага цяпліч- 
нага камбіната ўжо атрымалі ключы 
ад кватэр». Такім чынам, у рэспуб- 
ліцы з'явілася чарговая тапанімічная 
пачвара -- гібрыд казённа-бюракра- 
тычнай параднасці і русіфікацыйных 
тэндэнцый. Замест шматвяковай «мо- 
вы зямлі» -- тапанімічная «трасян- 
ка»! Фантазія адміністратараў з Ба- 
ранавіч ніяк не можа вырвацца за 
межы казённага гптымізму, пра што 
сведчыць чарговы яе прадукт. Як па- 
ведаміла газета «Чырвоная змена» 5 
чэрвеня г. г., «хутка на карце рэспуб- 
лікі з'явіцца назва новага пасёлка -- 
Янтарны», дзе будуць жыць работні- 
кі прадпрыемства па комплекснай 
перапрацоўцы прадукцыі пчалярства. 
Ці доўга яшчэ будуць працягвацца 
падобныя эксперыменты? Няўжо но- 
выя пасёлкі ўзнікаюць на пустым мес- 
цы, а не на месцы палёў, урочы- 
шчаў і сенажацяў, кожны куточак 
якіх шмат вякоў таму назад назва- 
ны нашымі продкамі? Ці нельга ся- 
род шматлікіх мясцовых тапонімаў 
і мікратапонімаў знайсці для новага 
пасёлка падыходзячую назву, не чы- 
нячы гвалту над «мовай зямлі» 
Як відаць, гэтыя пытанні застануцца 
рытарычнымі да таго часу, пакуль 

Заканчэнне на с. 10. 

ПРА НАРОДНУЮ МОВУ МАСТОЎШЧЫНЫ 


Асаблівасці 


Гаворкі населеных пун- 
ктаў Мастоўскага раёна 
Гродзенскай вобласці на 
поўдзень ад ракі Нёман 
уваходзяць у паўднёва- 
заходні дыялект. Акрамя 
яркіх моўных асабліва- 
сцяў, характэрных для гэ- 
тага дыялекту ў цэлым, 
яны маюць і свае адмет- 
ныя, непаўторныя рысы. 

1. Шырокае выкары- 
станне выбухнога !' пера- 
важна ў галіне запазыча- 
най лексікі: Агата, арга- 
ніс -- арганізм, вагончык, 
газовачка,  гардзяле -- 
ланцуг з дубцоў, газэта, 
грузаўка -- камяк, грош, 
губэрня, гузік, гума, дрэз- 
га -- лучына, дзынгнуць 
-- зазваніць, зьдзьвігі -- 
зрухі, магнітафон, магазін, 
нігды, саган -- чугун, 
сыгнал, швагяр і інш. 

2. Захаванне цвёрдага е 
ў словах тыпу губэрня, 
газэта, Амэрыка: У Том- 
скуй губэрні далі ім месцо 
(в. Мікелеўшчына); га- 
зэт мы тады ні чыталі 
(в. Дашкаўцы); з Амэры- 
кі таляраў прывёз (в. Але- 
шавічы). 

3. Дзеяслоўны канчатак 
-ці ў З-яй асобе адз, ліку 


цяп. часу: Оляка ўжэ га- 
лава пат трактарам ля- 
жыці (в. Мікелеўшчына); 
а потым атходзіці і будзя 
казаці (в. Патока). У По- 
мніках старабеларускай 
пісьменнасці, выданнях 
Ф. Скарыны, С. Буднага, 
В. Цяпінскага асноўнай 
дзеяслоўнай нормай быў 
мяккі канчатак -ть: бе- 
реть, говорить, лежить... 
(Мова беларускай пісь- 
меннасці, Мн., 1988). 

4. Мяккая аснова назоў- 
нікаў, якія ўжываюцча ў 
спалучэнні з лічэбнікам: 
дзьве змені, трь карові (в. 
Мікелеўшчына). Такія 
фермы зафіксаваны ў ста- 
рабеларускіх пісьмовых 
помніках: а запрагли две 
корови тельные (Хроніка 
Бельскага, пач. ХУІІ ст.). 

5. Ужыванне назоўнага 
склону замест роднага: 
Ціпер сынэ і ўнукі сібір- 
ракамі завуць; дзесяць 
працэнтаў дзечі, каторыя 
мелі свае кнішкі (в. Мі- 
келеўшчына). 

6. Ужыванне вінаваль- 
нага склону замест твор- 
нага: за рускім часам пе- 
рад вайну (в. Мікелеў- 
шчына). 


7. Зборны назоўнік гро- 
шмі ў творным склоне: 
сілай ціцер ніхто ні ро- 
біць хаты, але грошмі 
(в. Мікелеўшчына). 

8. Сінтаксічныя канст- 
рукцыі з паўторным пры- 
назоўнікам ці злучнікам: 
Агата стаіць яа парозі 
на сваём; Адзеты здатно 
і прыйшоў ё кажа (в. Мі- 
келеўшчына). 

Э. Ужыванне канструк- 
цыі «прыехаць з чым-н.» 
у значэнні прыехаць на 
чыт-н.: немцы прыехалі 
з машынамі (в. Мікелеў- 
шчына); прыехала з аўте- 
бусам на першу гадзіну 
(в. Алешавічы). 

10. Ужыванне ўласна- 
асабовага займенніка мне 
Д. скл.) і ўказальна- 
асабовага ёй (д. скл.) у 
значэнні да мяне, да яе: 
прыйшла яна мне ў хату 
(в. Мікелеўшчына); на 
пятуй ёй нядзелі едзя доч- 
ка (в. Патока). 

ІІ. Прыказкі, прымаўкі, 
фразеалагічныя спалучэн- 
ні, 

Кожны як хоча, так па 
свайму бацьку плача (в. 
Алетшавічы). 


гаворак паўднёва-мастоўскага арэалу 


ўсю справу патушыць (в. 
Патока). 

Гэта так праўда як тое, 
што сабака сакеру зьеў, 
а тапарышча на гору закі- 
нуў (в. Патока). 

Чысто мало. Вельмі ма- 
ла. А хлеба ён гетаго чысто 
мале ён ужэ есь ні мох (в. 
Мікелеўшчына). 

Да касы. У час касьбы. 
А мужыку да касы пера- 
гоначкі сіняі (в. Міке- 
леўшчына). ў 

Адзявацца ручнею ра- 
ботаю. Апранацца ў сама- 
робнае адзенне. Адзявалі- 
ся людзі ручною работаю 
(в. Мікелеўшчына). 

Пазычыць у сабакі ва- 
чэй. Мець сорам за які-н. 
учынак. Ля, брыдко мне 
было, хоць ты ў сабакі ва- 
чэй пазыч, алі пайшла 
(в. П.-Масты). 

Разумны як Саламонаў 
гузік. Насмешліва пра та- 
го, хто лічыць сябе надта 
разумным (в. Мікелеў- 
шчына). 

Байкі-байкі. Адказ, калі 
просяць выбачыць. У знач. 
нічога не было, усё доб- 
ра, выбачаю. 


Альбіна ХРОМЧАНКА. 


Маўчанне не пушыць і 


аа ц ааачыыыыаааца я 


Заканчэнне. Пачатак на с. 9. 
грамадскасць; і ў першую чаргу акты- 
вісты ТБМ не возьмуць пад свой кант- 
роль гэтую важную справу. 

І яшчэ адна праблема, якая даты- 
чыць зберажэння тапанімічнай спад- 
чыны Беларусі. Як вядома, яна была 
ў значнай ступені дэфармавана ў вы- 
ніку свядомага і несвядомага (ад ня- 
ведання ці неразумення мясцовага 
вымаўлення) скажэння гбо пераробкі 
пад уплывам іншамоўных узораў. Так 
з'явіліся Круляўшчызна, Навагрудак і 
іншыя варыянты назваў у спаланіза- 
ванай форме, нягледзячы на тое, што 
ў бліжэйшым наваколлі карэннае 
насельніцтва называла, а ў шмат якіх 
выпадках і цяпер карыстаецца стара- 
жытнымі беларускімі назвамі. Паз- 
ней значныя скажэнні ці пераробкі 
ў тапанімічны ландшафт унеслі цар- 
скія чыноўнікі і афіцэры Генеральна- 
га штаба, якія складалі падрабязныя 
карты Беларусі. Нягледзячы на тое, 
што многія з гэтых назваў замацава- 
ліся ў свядомасці людзей як адзі- 
ныя, яны ў многіх выпадках нясуць 
на сабе адбітак «каланізацыі» і чужа- 


роднасці. Ці можна ў гэтым выпад- 
ку ставіць пытанне аб іх замене і ўз- 
наўленні спрадвечных назваў? Здаец- 
ца, што для шмат якіх важных з гіста- 
рычнага пункту погладу назваў такая 
пастаноўка пытання адпавядае сучас- 
наму стану нашай самасвядомасці. 
Аднак тут трэба падыходзіць вельмі 
абачліва і навукова гбгрунтавана, бо 
не кожная назва паддаецца рэаніме- 
цыі. Але ў адносінах да вядомых гі- 
старычных цэнтраў, такіх, як Гродна 


(Гародна, Горадна, Гародня, Гора- 
дзен), Брэст (Бярэсце, мясцовае 
Бэрэсць), Навагрудак (Наваградак) 


і інш., мэтазгодным здаецца ўвядзен- 
не, на першым этапе як варыянтных, 
народных назваў. Такая тэндэнцыя 
характэрна для многіх краін свету і 
адпавядае сучасным прынцыпам пе- 
радачы тапанімічных назваў у фор- 
ме, максімальна набліжанай да мяс- 
цовага вымаўлення. Для нашай рэспу- 
блікі, дзе двухмоўе з'яўляецца рэаль- 
насцю, важнае значэнне мае даклад- 
ная перадача беларускіх геаграфіч- 
ных назваў на рускай мове. Тут яшчэ 
многа трэба зрабіць, бо адрыў рускага 
напісання і вымаўлення ад зыходнай 


формы ўрэшце ўплывае і на бе- 
ларускае напісанне і вымаўленне. На 
жаль, падрыхтаваная навуковым су- 
працоўнікам Цэнтральнага навукова- 
даследчага інстытута геадэзіі, аэра- 
з'ёмкі і картаграфіі (Масква) З. В. 
Рубцовай «Інструкцыя па рускай пера- 
дачы гегграфічных назваў Белару- 
скай ССР», якая грунтуецца на суча- 
сных тэарэтычных прынцыпах транс- 
крыпцыі і вялізным матэрыяле, са- 
браным шляхам анкетавання і выву- 
чэння розных крыніц, блакіруецца чы- 
ноўнікамі з апарату Прэзідыума Вяр- 
хоўнага Савета БССР, якія арыенту- 
юцца на звыклыя яшчэ з дарэва- 
люцыйнага часу спосабы перадачы 
беларускіх геаграфічных назваў на 
рускай мове. Думаю, што наспеў час, 
каб гэтай справай зацікавіць шырокую 
грамадскасць рэспублікі, таксама як і 
праблемай вяртання старых назваў га- 
радоў, вёсак, вуліц і г. д. Патрыятыч- 
ны абавязак кожнай суполкі ТБМ 
узяць на сябе вывучэнне і ахову 
мясцовай тапанімічнай спадчыны, 
а таксама грамадскі кантроль над пе- 
райменаваннямі старых аб'ектаў. 
Генадзь ЦЫХУН. 


10 шаны. «Наша слова», М9 5, 1990 


ПРА НАС І НАШУ МОВУ 




















Перадусім пра самую Бе- 
ларусь, пра маё, так бы мо- 
віць, асабістае стаўленне да 
яе. 

Ледзьве не ўсе самыя жзках- 
лівыя, самыя спусташальныя 
войны прыходзілі ў Расею з 
Захаду, і таму самай пакут- 
най зямлёю была беларуская 
зямля, Ці не найцяжэйшыя 
страты зведаў беларускі на- 
род і ў апошняй (дай Бог -- 
апошняй!) вайне: хтосьці лі- 
чыць -- загінуў кожны чац- 
вёрты, хтосьці -- кожны трз- 
ці жыхар рэспублікі. Загіну- 
лі на фронце, у партызанах. 
У голым стэпе шмат не на- 
партызаніш; партызанская 
вайна вялася галоўным чы- 
нам у беларускіх лясах. 

Вялікія страты і на Укра- 
іне, і ў Расеі. Але і ўкра- 
інцы, і расейцы маюць боль- 
шую колькасць людзей, чым 
беларусы, таму іх страты, 
калі можна так сказаць, ад- 
чуваюцца не вельмі балюча. 
Калі ў сям'і з дзесяці загі- 
нула тры, няхай нават чатыры 
чалавекі, ёй усё-ткі лягчэй 
ачуняць, чым сям'і, дзе з 
траіх застаюцца толькі два... 

Навошта гэты ўступ, які, 
здавалася б, не мае непа- 
срэднага дачынення да пы- 
тання? Ды каб лягчэй было 
растлумачыць маё ашалам- 
ленне, амаль фізічны боль, 
якія я адчуў, калі на адным 
з пленумаў Саюза пісьмен- 
нікаў у Маскве пачуў у вы- 
ступе Ніла Гілевіча, што на 
Беларусі амаль не засталося 
школак, У якіх дзетак 
вучаць на роднай мо- 
ве. Што за бязглуздзіца?! 
Вялікі ці 5 малы на людзей 
народ, але пакуль ён мае 
сваю мову,-- ён народ. Бія- 
ма мовы -- няма народа! 

Раней я быў на Беларусі 
адно мімаходзь, лічы, што не 
быў. І ведаў родную сястру 
маёй Расеі пераважна 
праз агульныя спавянскія 
карані нашае культуры, праз 
гістарычныя крыніцы. Зразу- 
мела, ці дрэнна, ці добра, 
ды ведаў я і беларускую лі- 
таратуру, асабліва паэзію, 
здаўна цікавіўся багатым бе- 
ларускім фальклорам. І калі 
не ўсё, дык вельмі шмат што 
было для мяне блізкае і зра- 
Зумелае, выклікала ў маім 


сэрцы гарачы водгук. 
Цяпер я жахаюся, што но- 


выя пакаленні беларусаў не 
будуць ведаць сваёй мовы? 
Гэта ж значыць, яны не бу- 
дуць ведаць ні свае нацы- 
янальнай літаратуры, ні пес- 
няў, якія спявалі іх бабулі і 

Адказы на пытаняі, прапанаваныя Саюзам пісьменнікаў Беларусі. 

1. Што Вы думаеце пра лёс беларускай мовы і культуры? Х 

2. Якія галоўныя пачуцці агортваюць Вас у дні Свята славянскага пісь- 
менства і культуры на беларускай зямлі? 


дзяды, і нат народныя казкі 
будуць чытаць у перакладзе? 
Ды ці песні і казкі -- галоў- 
нае! Не ведаючы роднай мо- 


вы, яны ж не спазнаюць сябе,” 


бо мова -- гэта не проста пэў- 
ная колькасць слоў, якія вы- 


Сямён ШУРТАКОЎ 





віту. Лічу, школьнае навучан- 
не на нацыянальнай мове рэс- 
публікі павінна быць абавяз- 
ковым. І наўрад ці праўна 
ў гэтай, дзяржаўнай важна- 
сці, справе спасылацца на 
«обьективную» прычыну, на 


янии»... 

Я анічога не хачу згусціць. 
Рэха тых сацрэалізмаўскіх 
неаспрэчнасцяў можна па- 
чуць і ў нашыя дні. Ня- 
даўна ў штотыднёвіку «Кни- 
жное обозрение» надрукава- 


ыў ыЎе]:]- 


НЯМА НАРОДА 


значаюць назвы навакольных 
прадметаў, у мове тоіцца 
гісторыя і філасофія народа, 
яго думніцтва і духовасць, 
яго разуменне дабра і зла, 
жыцця і смерці... Я паставіў 
шматкроп'е не таму, што да- 
рэшты сказаў пра шматзнач- 
ную глыбіню мовы; яна, тая 
глыбіня, -- невычэрпная! 

Так, пэўна ж, нядрэнна ве- 
даць расейскую мову: краі- 
на наша шматнацыянальная, 
і каб, напрыклад, той самы 
беларус разумеў грузіна і 
ўзбека, а тыя ў сваю чаргу, 
разумелі яго,-- расейская 
мова і служыць добрай спра- 
ве міжнацыянальных зно- 
сін. У дадатак, на расейскай 
мове створана вялікая піта- 
ратура, і знаёмства з ёю ў 
арыгінале, без перакладу, 
таксама нікому не пашко- 
дзіЦь, адно дадасца ведамі. 
Ці магчыма песні і казкі 
свайго народа чуць або чы- 
таць у перакладзе? Бязглуз- 
дзіца, лухта. Яшчэ раз паў- 
тару: няма мовы -- няма на- 
рода! 

Сканчаючы адказ на пер- 
шае пытанне, скажу: мяне 
агортвае пачуццё смутку і 
трывогі за лёс беларускае 
мовы, і я ад шчырага сзрца 
зычу ёй адраджэння і роск- 


жаданні бацькоў, на тсе, што 
яны, маўляў, выбіраюць для 
сваіх дзяцей «русские» шко- 
лы. Няхай пры развіцці дэ- 
макратыі вырашвюцца рэфе- 
рзндумам усялякія пытанні, 
але толькі не пытанне, ці ве- 


даць украінцу ўкраінскую 
мову, грузіну -- грузінскую, 
а беларусу -- беларускую, 


родную, спрадвечную! 

А яшчз дарэчы будзе звяр- 
нучца ў нашу не вельмі да- 
лёкую мінуўшчыну і згадаць, 
як старэйшым пакаленням ця- 
гам дзесяцігоддзяў праз ня- 
ўпынную і магутную прапа- 
ганду навязваліся хпуслівыя 
ідэалагічныя ісціны. Расейцаў, 
без усялякіх падстаў, стра- 
шылі пужалам «великодер- 
жавного шовинизма», іншыя 
народы запалохвалі «мест- 
ным национализмом». Усе на- 
цыянальныя культуры па за- 
вядзёнцы лічылі адзінарод- 
нымі або, як бы зараз сказа- 
лі, едназначна сацыялістыч- 
нымі паводле свайго зместу, 
і чакалася іх хуткае зліццё. 
Але калі мова ледзьве не га- 
лоўны элемент культуры, дык 
навошта клапаціцца пра раз- 
віццё мовы ў нацыянальных 
рэспубліках, гэта ж можа 


адно пашкодзіць у заўтраш- 
нім або пазазаўтрашнім «сли- 





ны верш «Ріднае мова», дзе 
аўтар пасміхаецца з тых, 
хто «зацицает рідну мову» 
замест таго, каб напачатку 
паклапаціцца пра пад'ём 
эканомікі, пра рашэнне праб- 
лемы дэфіцыту -- тым 
больш, што слоўца гэтае, як і 
шмат іншыя («талон», «спе- 
кулянт»), гучаць, маўляў, ад- 
нолькава і па-расейску, і па- 
ўкраінску. «Дома не строят с 
крыши»,-- павучальна настаў- 
ляе складальніца верша мала- 
цямных чытачоў. Ці не відоч- 
нае гэта пацверджанне ска- 
занага вышзй? Ужо калі лю- 
дзі -- і паэтка, і рэдакта- 
ры,-- якія маюць прамое 
дачыненне да мовы, не разу- 
меюць, што яна -- не дах, 
а падмурак нацыяналь- 
най культуры і духовасці, 
дык што казаць пра баць- 
коў без філалагічнай ці ней- 
кай іншай адукацыі, пра баць- 
коў, якім увесь час даводзіц- 
ца болей ужываць мову 
тэрмінаў, без колеру, без 
крыві, словы, што сапраўды 
аднолькава гучаць і па-ра- 
сейску, і па-ўкраінску, і па- 
беларуску, пра бацькоў, што 
не зведалі шчасця дзедзічаў-- 


Заканчэнне на с. 14. 





Стынь і вецер, мокрае лісце пад нага- 
мі. І цемра. У гэткі восеньскі час цёмна ў 
нашых гарадах і гарадках, дык што ўжо тут 
казаць пра мястэчка! Шэрыя стрэхі і шэ- 
рыя сцены хат, здаецца, яшчэ больш згуш- 
чаюць каламазную непрагляднасць. Доб- 
ра, што хоць вокны цздзяць праз фіранкі 
сякое-такое святло. Дык дзе ж тая вулі- 
ца, дзе той дом! 

І ўсё-ткі знайшоў. Стаю на ганку, шукаю 
гузіка званка. А як жа знойдзеш яго ў 
цемры? Стукаю ў дзверы. За імі пачуліся 
крокі, запалілася святло, бразнула засаў- 
ка. 

-- Заходзьце, -- сказаў мне высокі 
мужчына і паказаў на дзверы ў хату. 

Ой-ёй, як цёпла ў пакоі пасля імжыстае 
вуліцы. І не толькі ад напаленай грубкі, 
а і ад лагоднасці гаспадыні -- паўнаватай, 
рухавай і гэтак добра знаёмай па здымку 
З кнігі «Ад родных ніў». 

-:- Праходзьце, праходзьце, -- падахво- 
ціла яна мяне, калі я нерашуча спыніўся 
каля парога. 

Я назваў сябе, сказаў, што не ўстрымаў- 
ся, каб не заехаць хоць на часінку па даро- 
зе з Гародні дамоў. 

--. Скідайце паліто, -- яна паказала мне 
на вешалку і падсунула крэсла да грубкі. --- 
Абагрэйцеся з дарогі, а я тым часам 
прыгатую штосьці да вячэры. Не, ке, куды 
вам ехаць, на ноч гледзячы. Ды і над- 
вор'е ж якое! 

Г сапраўды, цеплыня, утульнасць не па- 
дахвочвалі пускацца зноў у дарогу. Дастаў 
з торбы свае гасцінцы -- грампласцінкі 
з запісамі песень акадзмічнай капэлы і 
народнага хору. іван Гіятровіч, гаспадар 
дому, адразу захапіўся імі, паставіў перад 
сабою і доўга любаваўся маляўнічымі 
абкладкамі. За сталом, калі размова зайш- 
ла пра творчасць Ларысы Антонаўны, яна 
пацікавілася, якім чынам я ведаю яе вер- 
шы, бо яны, апрача невялікае нізкі ў «По- 
лымі», не выдаваліся ў Беларусі? Праўда, 
не выдаваліся, але я маю зборнік «Ад 
родных ніў», які падараваў мне Янка Шу- 
товіч у Вільні. Размова зацягнулася за 
поўнач. Вось табе і тыя гадзіна-дзве, на 
якія меў намер завітаць у хату. 

На другі дзень развітаўся з гаспадарамі 
толькі ў поўдзень. Ларыса Антонаўна чы- 
тала мне свае новыя вершы. Уперамежку 
з імі расказвала пра перажытае. А яно бы- 
ло жахлівае. Не хацелася верыць, ды пера- 
да мною быў чалавек, які прайшоў праз 
усе кругі канцлагернага пекла (цяпер бы 
я сказаў --- гулагаўскага). Адкуль жа было 
ў яе столькі сілы, у яе --- жанчыны, створа- 
най Богам, каб яе кахалі, шанавалі, каб яна 
раджала дзяцей, гадавала іх, цешылася 
імі, каб яна працягвала род чалавечы? І 
якія ж вылюдкі былі тыя, хто мясіў 

сваімі падкаванымі чобатамі ўсё гэта ў 
бруд, хто кідаў на здзек і глум жаноцкую 
годнасць, хто намагаўся вытруціць з ня- 
шчасных душ ўсё людскае, высакароднае! 
І якую ж моц душы трэба было мець сла- 
бай па прыродзе жанчыне, каб супрацьста- 
яць гэтаму, каб зберагчы чалавечнасць, ве- 
ру ў людзей, веру ў перамогу дабра над 
злом! 

Дыгэтая перамога дабра над злом была, 
ой, як не блізкая. Нават тут, у Зэльве, зле 
плішчылася праз дзверы і вокны, было 
ў пастаянным наступе. Памятаю, як турба- 
валася і як радавалася Ларыса Антонаўна, 
калі выходзіла яе кніжка «Невадам з Нё- 
мана». «Разведайце, калі ласка, нешта аб 
маёй кнізе. Мела яна выйсці на 3500 верша- 
ваных радкоў (такі прынамсі кантракт). 
Ці не скарацілі яшчэ!» -- пісала яна мне. 
Кніжку выдалі, і няблага. Адрэдаггваў 
яе Уладзімір Караткевіч. Была добрая, 
зычлівая рэцэнзія Адама Мальдзіса. Але 
адначасна вось тут заатакавала і зло. 
Пасыпаліся злосныя інсінуацыі, слоўцы са 
сталінскіх часоў. Але ўсіх перасягнула ў 
гэтым цкаванні адна асоба, якая без калі- 
ва сораму хвалілася, што, хоць кніга і доб- 
рая, ды ўсё ж яна спаліла яе. Яшчэ адзін 
новаз'яўлены Герастрат -- у спадніцы! 

Ларыса Антонаўна заўжды была рада 
гасцям. У гэткі час яна як бы маладзела, 
весялела. Адразу пачынала завіхгцца, ру- 
піцца, каб як найлепш прыняць людзей, 
пачаставаць іх. Усё спорылася ў яе руках. 
Неяк уранку давялося бачыць, як яна гата- 
вала сняданак на кухні. Пякла блінцы. Вось 
гэта было сапраўднае майстэрства! Блі- 
нец як бы сам падскокваў з патэльні, 
перакульваўся і зноў клаўся на патэльню 
ўжо другім бокам. З радасцю сустракала 
яна гасцей і з прытоеным смуткам пра- 
водзіла. Але ці ўсе ж адудзячвалі дабры- 
нёю за дабрыню, шчызвасцю за шчырасць? 

Аднойчы пры размове я недвухсэнсоў- 


на акінуў позіркам сцены і куты хаты. 
Ларыса Антонаўна ўсё зразумела. 
З. Ат, -- махнула рукою яна. -- Мы ўже 


не зважаем на гэта. Прызвычаіліся... 

-. Да іх «всевидяцего глаза», да іх «все- 
слышацих ушей», -- пажартаваў я. 

Я і сам: ужо стаў заўважаць, што варта 
было мне толькі завітаць сюэды, як услед за 
мною адразу наведваліся ў хату то адна 
знаёмая гаспадароў, то другая. ! ў кожнай 
была нейкая неадкладная патрэба. Ці не 
для візуальнай падстрахоўкі «ушей», каб 
чаго не правароніць? 

І ўсё ж я заўжды пры нагодзе навед- 
ваўся ў старую хату Геніюшаў. А хата і 
сапраўды была старая ўжо. Ларысе Анто- 
наўне даводзілася рабіць шмат намогаў, 
каб хоць крыху трымаць яе ў належным 
стане. «Я чуюся блага, усё працую фізычна. 


У гэтай старой, гнілой хаце няма познатку 
з мае работы, 2. пісала яна ў адным з 
лістоў да мяне. --- Не магу нічога іншага 
рабіць, калі непарадак у гэтай хаце. Трэба 
вокны, падрубы, падбіць столь і г. д., а тут 
цяжка самой гэта зрабіць... Я вельмі ста- 
мілася, хочацца падумаць, пісаць, паехаць 
куды», 

А куды ж паехаць? Да сына ў Беласток? 
Не так проста было ёй дамагчыся візы. 
У Мінскі У Мінску рабілася ўсё, каб яна не 
прыязджала сюды. Нават ганарар за 
кніжку паслалі поштаю, маўляў, навошта 
ж турбавацца, ехаць па яго. А на самай 
справе -- каб як найменей было ў яе су- 
стрэч з сябрамі, знаёмымі. 

Але аднойчы мы вырашылі зрабіць па- 
ездку. У яе родныя мясціны. Настаўнік 
Дзярэчынскай школы Пятро Марціноўскі 
асядлаў свайго «жалезнага каня», Ларысу 
Антонаўну пасадзілі ў каляску, а я пры- 
масціўся на задняе сядло і з «ветрыкам» 
паімчалі мы ў сінюю далячынь. А першаю 
ў гэтай сіняй далячыні была вёска Палаўкі. 
О, колькі шуму-гаму нарабілі мы сваім 
прыездам. З усяе вёскі беглі кабеты, каб 
пабачыцца з «нашай Лоркаю», як казалі 
яны. Талакою сабралі стол, за якім засядзе- 
ліся да паўночы. Былі ўспаміны, была 
весялосць, быў і ціхі смутак пры размове. 
А назаўтра мы сталі хадзіць па хатах -- 
ледзь не кожная жанчына запрашала нас, 
каб паказаць сваё майстэрства -- сама- 
робныя «дываны»-посцілкі, якія вельмі 
любіла Ларыса Антонаўна. Дарэчы, у яе ха- 
це ўсе ложкі былі засланы гэткімі ж цудоў- 
нымі ўзорамі народнага ткацтва. І гэта ра- 
біла хату яшчэ больш утульнай, неяк па- 
сялянску абжытай. 

А побач з Палаўкамі -- Жлобаўцы. Ко- 
лішняя сядзіба бацькоў Ларысы Антонаў- 
ны. Ад яе засталася толькі назва, бо самой 
сядзібы няма -- толькі рэшткі падмурка, 
ганак, каля яго вялікі бэзавы куст. 

Нішто, здаецца, не робіць гэткага гнят- 
лівага настрою, як руіны. Руіны людскога 
жытла, руіны святыняў, руіны замкаў, руі- 
ны нашай мінуласці. А імі, гэтымі руінамі, 
поўніцца наша зямля. Ды яшчэ трэба да- 
даць руіны чалавечых лёсаў, руіны чалаве- 
чага духу. Руіны заўжды зарастаюць 
пустазеллем --- чартапалохам, быльнягом, 
палыном. І калі яшчэ можна ўзняць з руін 
сядзібы, святыні, замкі, дык што рабіць з 
руінамі чалавечых душаў? Яны амаль не 
паддаюцца аднаўленню, мала гэтага -- яны 
сваёй ланцуговай рзакцыяй руйнуюць яш- 
чэ ўцалелыя душы іншых, сыплюць у іх 
насенне атрутнага пустазелля --- мараль- 
най спустошанасці, нацыянальнага нігіліз- 
му, рэнегацтва. Насенне гэтае цэлымі 
дзесяцігоддзямі культывавалася, адсар- 
тоўвалася, пялегавалася ягонымі сейбітамі. 
Яго ўсяляк усхвалялі, называлі высакарод- 
нымі і ўзнёслымі словамі. Каб зрабіць: 
увесь край наш суцэльнай руінай духоў- 
насці, свядомасці, чалавечай годнасці. І 


сёння мы бачым пачварны, забойчы плён 
гэтых «сейбітаў». 


А тады мы моўчкі стаялі на руінах сядзі- 
бы, дзе прайшло маленства і юнацтва Ла- 
рысы Антонаўны. Маркотна маўчала яна, 
маўчаў Пятро Марціноўскі, «Сяло не спіць, 


гараць агні здалёк, за імі дом мой, там 

РОДНАЯ МОВА 


Мова родная, мова дзядоў! 

Іншай мовы мы сэрцам не чуем. 
Міпагучнасьцю любых нам слоў, 
быццам музыкай, душы чаруеш. 


Мы за вокнамі дзень залаты, 
нашых рэкаў пявучыя хвалі, 
роднай хаты сьвятыя куты 

ў гэтай мове раз першы назвалі. 


Мова наша -- буйны цьветабой! 
Пралілася ў ёй першая радасьць... 
Словы матчыны сыпапісь ў ёй, 

як пялёсткі з адцьвіўшага саду. 


Любай песьняй старою гучыш 

з-над калыскі, з гадоў тых дзяцінных, 
салаўіным разьлівам ўначы, 

звонам хваляў прыткой ручаіны. 


З-пад, вясковых прыветлівых стрэх 
мілагучна зьвініш ад сьвітаньня, 
бы дзявочы рассыпчасты сьмех, 
быццам першае ў сэрцы кананьне! 


Ты -- вясною аквечаны луг, 

шум дубровы магутны, пявучы, 
непадайны сталёвы ланцуг, 

што нам сэрцы нязломныя лучыць! 


Так балюча і гэтак даўно 

стогне любы народ ў паняверцы; 
ты адна толькі ясным прадном 

нам снуешся праз нівы, праз сэрцы. 


Сьвяты прадзедаў ты нам адказ, 
якім слаўна ў харомах гудзела! 
Ты, як неба, як сонца, для нас, 
ты, як наквецьцю сад заінелы. 


Мова родная, мова дзядоў! 

Іншай мовы мы сэрцам не чуем. 
Мілагучнасьцю любых нам слоў, 
быццам музыкай, душы чаруеш, 





ніхто не свеціць...» -- прыгадаліся мне сло- 


вы з яе верша. Настрой гэтага верша 
неяк міжволі павёў мяне да ганка, дзе 
я стаў чытаць па памяці другі верш: 
«Нішто так не міла». Ларыса Антонаўна 
ўважліва слухала, а калі скончыў, заплака- 
ла і ціха сказала: «Дзякуй!» А вакол квіт- 
нела і зелянела лета, і гэта неяк расцеру- 
шыла маркотнасць. Ларыса Антонаўна 
ажывілася, стала расказваць пра колішняе 
жыйцё на сядзібе. пра звычаі, якія былі за- 
ведзены тут. 


Г зноў ў дарогу -- у Гудзевічы. У адным 
месцы папрасіла спыніцца, каб мы паба- 
чылі забытыя ўсімі старасвецкія могілкі. 
Але ж і сапраўды -- старасвецкія. Ка- 
мяні паўрасталі ў зямлю, абымшэлі, ад 
магіл -- ані знаку. Казала, што калісьці 
на адным з камянёў яшчэ бычыла ледзь 
прыкметны візарунак крыжа, але мы ўжо 
не маглі знайсці яго. І тут вось тыя са- 
мыя руіны мінуўшчыны. 

Вечарэла, калі мы, запыленыя і здаро- 
жаныя, пад'ехалі да хаты настаўніка Алеся 
Бапакоза. Гасцінны гаспадар выбег насуст- 
рач нам. Зноў да паўночы гаменка, а часам 
і спрэчкі. З Ларысай Антонаўнай часе ніко- 
і не доўжыўся. ! толькі на трэці дзень 
адвячоркам мы вярталіся ў Зэльву. 

Мінаў год за годам. Не стала Івана Гят- 
ровіча. Яшчэ задоўга да смерці ён з го- 
рыччу пісаў мне: «Вось я і дапрацаваўся... 
Здаецца больш ужо ня буду магчы пра- 
цаваць --- зусім аслабеў, а горш яшчз тсе, 
што мне тут, з ведамых Вем прычынаў, 
адмовілі прыняць заяву аб афармленьні на 
пенсію (...) Вы казалі, што ў СССР права на 
пенсію належыць усім працоўным, неза- 
лежна ад таго, яксе грамадзянства яны ма- 
юць. Прашу Вас вельмі яшчз раз даведац- 
ца і напісаць мне, як гэтая справа сапраў- 
ды выглядвае і на якія загады ці параграфы 
Я маю і мушу паклікацца». У міністэрстве 
сацзабеспячэння мне растлумачылі, што 
чалавек без грамадзянства, калі ён праца- 
ваў у СССР, мае права на пенсію. Далі 
азнаёміцца, з адпаведнымі законамі. І 
ўрэшце, нягледзячы на ўпартасць раён- 
ных чыноўнікаў, Івану Пятровічу была пры- 
значана невялікая пенсія. Але якой ца- 
ною? Тузаннем нерваў, абіваннем парогаў 
у розных «инстанциях». 

Лгрыса Антонаўна засталася ў старой 
хаце адна. Адна са свгімі думкамі, журбо- 
таю, успамінамі, з самотнасцю ў доўгія 
восеньскія і зімовыя вечары. І толькі сіла 
волі, нязломнасць душы дазвалялі ёй 
брацца за пяро, з-пад яго выходзілі радок 
за радком, верш за вершам. Складала 
іх у шуфляду. На выданне кніжкі надзея 
была слабая. 

“Зноў (які ўжо раз!) знаёмыя вуліцы 
Зэльвы, знаёмая хатг. Як і раней, тут кра- 
савалі «юргіні» -- любімыя кветкі гаспа- 
дыні. Але дзверы на замку. З-пад ганка 
вылез стары сабака, неахвотна гаўкнуў па- 
ру разоў і палез назад у сваё логва. Я 
памкнуўся ўжо ісці, калі ўбачыў Ларысу 
Антонаўку. Яна адчыніла веснічкі, зайшла 
ў двор. Ішпа да ганка, натужна прыгляда- 
лася да мяне. Я ступіў насустрач ёй. 

-- Не пазнаяце, пані Ларыса? 

-2 О, сябра Алесь! А я іду і думаю, хто 
ж гэта? Прабачце, што не пазнала адразу, 
недабачваю ўжо. У Ружанах была, вось 
вярнулася. 





І на гэты раз думаў -- заеду на пару 
гадзін. Але ж дзе там. Даўнавата не бачы- 
ліся, было пра што пагаманіць. А калі 
схамянуўся, што даўно ўжо час збірацца ў 
дарогу, Ларыса Антонаўна ўгаварыла за- 
стацца. Пазней ужо, калі мы павячэралі, 
яна прызналася: 

-- Як добра, сябра Алесь, што вы заста- 
ліся. Я хоць адну ноч пасплю спакойна, 
не буду баяцца. 

-- А чаго ж вы баіцеся, пані Ларыса? 

-- Ходзяць тут па двары нейкія, грука- 
юць у дзверы, часам гыркаюць: «Эй, по- 
зтесса, ты еіце кива!» або яшчэ што абраз- 
лівае, Калачуся ад страху, вось на ўсялякі 
выпадак і гэта трымаю пад ложкам, -- 
яна дастала з-пад ложка і паказала мне 
сякеру. 

О, Божа міласэрны! Колькі ж яшчэ мяр- 
зотнікаў на свеце, з дашчэнту зруйнава- 
нымі душамі, азвярэлых да ўсяго, што не 
гэткае бруднае, нікчэмнае, п'янае, як яны 
самі! Не, яны не адчуваюць свае ггньбы, 
сораму, не ведаюць літасці ці проста звы- 
чайнай чалавечай прыстойнасці, як не адчу- 
ваюць усяго гэтага і тыя, хто нацкоўваў 
іх на бездапаможную, слабую, старую і 
самотную жанчыну. Яна вельмі верыла ў 
Бога, але Бог чамусьці маўчаў, не заступаў- 
ся ні раней, ні цяпер, як бы выпрабоўваў 
яе сілы крыжам, які яна несла цярпліва, з 
годнасцю і да канца. 

У шуфлядзе быў ладны стос вершаў. 
Яна чытала мне іх увечары і назаўтра ран- 
кам. 

-- Трэба вам укладаць зборнік, пані 
Ларыса, -- параіў ёй. 

-- А хто ж яго надрукуе? -- скрушна 
паківала галавою Ларыса Антонаўна. Не за- 
бывалася пра астракізм, які вялі на пра- 
цягу многіх гадоў чыноўнікі гд ідэалогіі 
ў адносінах да яе. Але я ведаў крыху, 
што сёе-тое змянілася, што ў жалезабетон- 
ных ідэйных прынцыпах дзе-нідзе штосьці 
трэснула, сям-там з'явіліся новыя людзі, 
якія глядзяць на ўсё разважней. Хоць 
і пэўнасці цалкам не было. 

-- Трэба рыхтаваць кніжку, спадзявацца 
на лепшае, 

Ларыса Антонаўна неяк пажвавела, твар 
яе засвяціўся надзеяй. Сталі яшчэ раз 
праглядаць напісанае, у адзін стосік адкла- 
далі для кніжкі, у другі -- тое, без чаго 
можна было абысціся. Потым спынілі 
гэты занятак --- праца-не на нейкія там га- 
дзіны, і не на дзень. Падаў ёй думку, 
каб папрасіла Дануту Бічэль дапамагчы ва 
ўкладанні кніжкі, а калі згодзіцца, каб і 
адрэдагавала, дзе трзба. Праўда, Ларыса 
Антонаўна крыху сумелася: у Дануты ж і 
сваёй працы хапае, а тут давядзецца ўторк- 
нуцца са сваёй просьбаю. Няёмка неяк... 
А мне думалася, што Данута зразумее, 
дапаможа, паспрыяе. 

Кніжка потым выйшла за прыгожаю на- 
зваю: «На чабары настоена». Не ведаю 
толькі, хто прыдумаў яе: ці сама Ларыса 
Антонаўна, ці Данута, якая напісала і вель- 
мі харошую прадмову да зборніка. 

Я развітваўся з Ларысаю Антонаўнаю -- 
гаспадыняю гасціннай хаты. Я не ведаў, не 
адчуваўтады, што развітваемся назаўжды. 
Яна правяла мяне да веснічак. Зноў самот- 
ная засталася ў старой хаце, каля якое гэ- 
так прыгожа цвілі «юргіні». Азірнуўся на яе 
ссутуленую пестаць, на хату, на кветкі 
і штосьці балюча зашчымела ў .сэрцы. 


Алесь ТРАЯНОЎСКІ. 

-- шчасця таго, хто з рук 
продкаў атрымаў неацэнную 
спадчыну. 

І вось у гэтым трывожным 
становішчы вельмі своечасо- 
ва з'явілася маладое свята 
Слова -- Свята славянскай 
пісьмовасці. 

Сёлета гэтае свята прый- 
шло на Беларускую зямлю. 

Але найперш чым гаварыць 
пра ўражанні, якія засталіся 
пасля свята, хацеў бы коратка 
сказаць пра тое, дзе, як і ка- 
лі яно было праведзена ўпер- 
шыню. Неаднойчы даводзі- 
лася пераконвацца, што гэта 
мала каму вядома. Не трэба, 
як той казаў, далёка шукаць 
прыкладаў: паспрабуйце са- 
мі згадаць, у якім годзе бы- 
ла прынятая пастанова пра 
штогадовае святкаванне Дня 
славянскай пісьмовасці. Не 
згадаеце. І зусім не з прычы- 
ны дрэннай памяці. Папросту 
гэткай пастановы не было ні 
на вышэйшым, ні на якім ін- 
шым узроўні. 

Свята з'явілася на свет не 
зверху, а знізу і ўпершыню 
адбылося ў запалярным 
Мурманску. 

І тут адразу паўстае пытан- 
не: а чаму менавіта ў Мур- 
манску? Ад каго толькі я 
(удзельнік перцага свята) не 
чуў гэтага пытання! У часе 
пісьменніцкага з'езда, памя- 
таю, апантана дапытвалі сак- 
ратары абласных пісьменніц 
кіх арганізацый сярэдняй 
Расеі. «Вось дык прыдумалі: 
за бпізкім светам, у горадзе 
з нейкай напалову расейскай 
назваю! А чаму не у Яра- 
слаўлі або ва Уладзіміры?» 
«А што замінала вам, сябры, 
у сваіх гарадах з сапраўд- 
нымі славянскімі назовамі 
«прыдумаць» гэтае свята?» - 
адказваў я ўладзімірцам ды 
яраслаўцам. «Дык не было ні- 
якіх... загадаў, ці што...» 

Ніякіх загадаў не атрымлі- 
валі і «прыдумнік» гэтага свя- 
та пісьменнік Віталій Мас- 
лаў, і сакратар Мурманскай 
пісьменніцкай арганізацыі Ві- 
ктар Цімафееў, які з імпэ- 
там падтрымаў добрую ідзю. 

Было разаслана шмат за- 
прашэнняў. Адгукнуліся, 
мякка кажучы, не ўсе. Нас, 
пісьменнікаў з Масквы, Во- 
лагды, Кастрамы, прыехала 
ўсяго адзінаццаць. Але з 
большага свята ўдалося. Га- 
лоўнае, праз сціплае святка- 
ванне зачалася вялікая спра- 


ва. Колькі ўсялякіх урачы- 
стых дзён у нашым календа- 
ры -.- цяжка падлічыць. 
Аднак свята культуры, на 
жаль, не існавала. Зараз яно 
ёсць. 


Эстафету свята з Мур- 
манска прыняла Волагда. 
У Волагды -- Ноўгарад. 


У Ноўгарадзе наша свята, на 
шчасце, супала з Тысячагод- 
дзем хрышчэння Русі. Ці 
трэба штосьці дадаваць да 
сказанагаі 

Летась свята падзіла Укра- 
іна. 

Пятага разу свята пісьмо- 
васці і культуры адзначала- 
ся на Беларусі. Хаця і не 
вельмі вялікая, ды ўсё ж -- 
гадавіна. І таму, што я браў 
удзел ва ўсіх папярэдніх 
святах, у мяне ёсць што і з 
чым параўнаць. 

Глыбокае ўражанне ў мяне 
пакінуў незвычайны, дзяр- 
жаўны падыход да справы. 
Бралі ўдзел дэлегацыі і 
асобныя грамадзяне не толь- 
кі з розных гарадоў нашага 
Саюза, але з шмат якіх 
краін Еўропы. 

З вялікай групай літарата- 
раў і навукоўцаў мне давяло- 
ся таксама пабываць у бела- 
рускай правінцыі -- старадаў- 
нім горадзе Тураве. Там быў 
закладзены помнік вядомаму 
славянскаму асветніку Кіры- 
лу Тураўскаму. 

Шмат людзей сабралася на 
гістарычнай Замкавай гары, 
шчыра сустракалі тамтэйшыя 
жыхары гасцей, «частавалі» 
прыгожымі спевамі ды танца- 
мі. І ўсё гэта не ў цесным 
домкультураўскім памяшкан- 
ні, а на зялёнай траве, пад 
ясным блакітным небам. Гэ- 
тая карціна таксама застанец- 
ца ў маёй памяці, у маім 
сэрцы. 

Няма сумневу, падняў аў- 
тарытэт святу і надаў яму 
большую папулярнасць шы- 
рокі ўдзел у ім прадстаў- 
нікоў царквы на чале з Мі- 
трапалітам Мінскім і Гро- 
дзенскім Філарэтам. 

Яшчэ ў Маскве і я, і мае 
таварышы, калі бралі ўдзел 
у пасяджзннях аргкамітэту, 
з большага ведалі, што бела- 
русы рыхтуюцца да свята 
сур'ёзна, і ў нас меліся пад- 
ставы чакаць поспеху. Цяпер 
дакладна можна сказаць, 
што поспех пераўзышоў 
нашы чаканні. 

Дзякуй, Беларусь! 


Пераклад з рускай мовы. 

У Францыі, Нямеччыне, 
Англіі цяпер выдумалі людзі 
машыны, каб лётаць у павет- 
ры, як птушкі. І наша Віль- 
ня не адстае ад іх: гэтымі 
днямі неякія паны ў чыноў- 
нікаў -- Солоневіч, Кудзр- 
скій і іншыя выдумалі ўжо 
праўдзівых беларусаў! Аб гэ- 
тай сваёй шчасьлівай выдумцз 
яны пасьпяшыліся аб'явіць 
усяму сьвету ў Ме 1574 «Ви- 
ленскаго Вестника». 


Гэтыя праўдзівыя беларусы 
закладаюць «Белорусское 
Обіцество». Як мы зразуме- 
лі, выйшла тут гэткая справа. 

Таварыства «Крестьянин» 
нядаўна зрабіла зьезд (гл. 
аб ім Ме 17 «Н. Н.»), каб 
здабыць для галоўнага каман- 
дзера «правых», дэпутата ад 
Віленскай губэрні Замыслоў- 
скага ад імя народных ву- 
чыцялёў дакумэнт (як-бы 
прашэньне ў Думу), які пад- 
трымаў бы «карысную» працу 
Замыспоўскага. Але з гэтага 
нічога ня выйшла: пан Кава- 
люк залішне перастараўся, 
бо зьезд выйшаў саўсім як 
сабраньне «саюзьнікаў», і на- 
родныя вучыцелі не паслуха- 
лі «Крестьянина», не пайшлі 
пад яго каманду. Вось тады 
некалькі членаў «Крестья- 
нина» аддзяліліся ад яго і хо- 
чуць залажыць «Белорусское 
Обіцество», думаючы, што за 
новым найменьнем пойдуць 


КУЛЬТУРНЫЯ 


і вучыцелі, і народ белару- 
скі. 

У «Вил. Вест.» пан Солене- 
віч тлумачыць, што людзі, 
якія зьбіраліся пад крылы 
«Крестьянина», не праўдзі- 
выя беларусы. Яшчэ больш 
фальшывымі беларусамі лі- 
чыць ён тых, хто пішуць 
«Нашу Ніву», і гэта затым, што 
і (яны -- дурныя і не разу- 
меюць справы і 2) забралі ў 
галаву дурную думку, што 
беларусы -- асобная нацыя, 
маюць сваю мову беларус- 
кую, культуру; і «нашы-ніў- 
цы» праз усё гэта скора згі- 
нуць, як дым ад ветру... Ве- 
даючы вось гэта пан Кудэр- 
скій, Солоневіч і інш. закла- 
даюць сваё «Белорусское Об- 
шество», каб народ не астаў- 
ся без камандзераў і ня згі- 
нуў. А камандзеры гэтыя, як 
яны кажуць, павядуць народ 
«на началах русской государ- 
ственности», лічачы яге не за 
беларускі, а за рускі. 

«Наша Ніва» ня раз ужо пі- 
сала, што мы шануем вялікую 
рускую культуру і вялікіх рус- 
кіх людзей, але ня любім аб- 
русіцеляў, ды яшчэ з белару- 


саў. І нам здаецца, штоне 
ўвесь народ беларускі ня 
пойдзе за імі -- ці будуць 


яны называцца таварыствам 
«Крестьянин», ці «Белорус- 
ским Обіцеством», ці яшчэ 
іначай. 


(Наша Ніва, Вільня, 
І верасьня 1908 г., Ле 19). 


НАВІНЫ 


Беларуская мова ў Праваслаўнай Сэмінарыі ў Вільні. Міністэр- 
ства Вераў і Асьветы прыспала Прав. Дух. Сзм. у Вільні расклад 
лекцыяў к налецьцю (1927 /28 школьн. году). Паводле гэтага рас- 
кладу беларуская мова будзе выкладацца 16 гадзінаў (ад 2-- 9 


клясаў улучна па 2 гадзіне). 


У 1923 г. беларуская мова мела 18 гадз., летась 17 гадз., сёлета 
чамусьці так сталася, што асталося ў ёй усяго 8 гадз. і налета бу- 


дзе 16 гадз. 


Гэткую долю перажывае беларуская мова ў школе, дзе гатуюц- 
ца пастыры для беларускага народу і дзе яна павінна быць моваю 


выкладоваю. 


-- Курсы для вучыцялёў пачаткавых школаў. Польская ўлада 
пастанавіла адчыніць курсы для беларускіх вучыцялёў будучых 
пачаткавых школаў беларускіх. Відавочна, каб паказаць, што ад- 
носіны Польшчы да Беларусаў астануцца дагэтуляшнія і што ула- 
дё мае на ўвеце (на ўвазе) не асьвету, але полёнізацыйную полі- 
тыку, курсы мелі быць у Кракаве. У апошнім часе быццам улада 
хістаецца, ня ведаючы, ці дзяржацца ёй Кракава, ці мо згадзіц- 
ца на Вільню. Курсы маюць пачацца сёлета на пачётку лета. 
Цікаўна яшчэ, хто будзе вучыць беларускую мову на гэтых кур- 
сах, ці ўсё той жа «прысяжны» выкладчык гэтае мовы, што ме- 
ней умее яе за сваіх слухачоў? Апрача гэтагадлявучыцялёў 
польскіх школаў будуць петнія курсы бела- 
рускай мовы сёлета ў Нова-Сьвянцянах. Урадова кажацца, 
што заданьнем гэтых курсаў будзе -- прыгатаваць польскае ву- 
чыцельства Зах. Беларусі да выпаўненьня цыркуляру мін. Барт- 
ля аб пашане да роднай ня гольскай культуры вучняў і насялень- 
ня. Але ці ж можна сумлявацца, што запраўднае заданьне ёсьць 
іншае, гэта-- каб назначаць пасьлей польскіх вучыцялёў у 
беларускія школы і гэткім парадкам нават у беларускіх шко- 


лах праводзіць полёнізацыю. 


Калі так, дык гэткія курсы зусім лішнія, бо каб зьдзеквацца з 
бепарускэй мовы і выклікаць нянавісьць да сябе і ўсяго, што поль- 
скае, вучыцельства гэтае даволі прыгатавана. 


(Родныя Гоні, месячнік літаратуры й культуры 
Заходняе Беларусі, Вільня, 1927, кніжка ІІ 


(красавік), с. 44-45) 

Валянціна АКОЛАВА 





З ФАЛЬКЛОРНАГА ВЯНКА 


САНЕТАЎ «СЛУЧ» 
14. МОВА 


Зноў вясну сустракаць, як здзіўленне, 
Будзе кожненькі зелень-лістак... 
Мова, колькі ў цябе пакаленняў? 
Дзе бруіцца твой славы выток!! 


Дзе заўчера з вячера гавераць, 
Дзе агонь пагарае-гарыць, 

Дзе дзяўчаты вячоркі сну дераць, 
Дзе ў зязюленькі крылца баліць? 


Край случанскі -- праменьчык радзімы, 
Ты бясконца былінны і дзіўны. 

Пакуль мамы пяюць калыханку 

І вітаюць буслы новы дзень, 

Мая Мева, ідзі да Людзей: 


Ад святла да начы і да ранку! 1986 г. 


Людміпа ПАЎЛІКАВА 





ДУША БЕЛАРУСА 


Няхай надзялялі нас доляй 
сярмяжнай,-- 

па шчодра адкрёееных лустах, 

па ўсмешцы, 

што ў вуснах мільгне сагарамяжна, 

згадаю думу беларуса. 


Пазнаю па слову, 

што выблісне раптам 

у мове чужой -- залацінкай, 

пазнаю па трапных і з'едлівых жартах, 
прыязнасці шчыра-гасціннай. 


Згадаю па працы -- заўзятай, 
руплівай, 

па бульбе на белым абрусе, 

па чыстае хаце, 

па ніве ўрадлівай --- 

згадаю душу беларуса. 


Адчую ў пагардзе да славы і чыну, 

да ўсякай раскошы пыхлівай, 

злаўлю ў прыхаваным паглядзе 
жанчыны, 

што ранкам -- 

прачнецца шчаслівай. 


Убгчу ў спагадзе без хуткіх 
папрокаў... 

І нават, калі памылюся, 

то, пэўна, сябры, абе жонка, ці 
продкі -- 

а, значыць, і ты -- 

з Беларусі! 


Генадзь ТУМАЦІ 


ПАГОНІЧЫ 


Толькі ў сэрцы трывожным пачую 
За краіну радзімую жах,-- 
Успомню Вострую Браму святую 

І ваякаў на грозных канях. 


“ Максім БАГДАНОВІЧ. 


У Краіне роднай дух ускрос Пагоні, 
Рыцары-Пагонічы лятуць у бей, 

Ваяры на конях узнялі паходні, 

Каб свяціць нязгаснай праўдай векавой. 


Палымнеюць сэрцы вераю праўдзівай, 
Паглядзі, нашчадак, на агонь святы, 
Па-сыноўску ахвяруй сябе Радзіме, 
Што не знала колісь рабскай нематы. 


Памяці паходню запалвяй у сэрцы, 
Вызваляй Краіну з цемры забыцця. 
Знішчылі святыні клятыя імперцы -- 
Ні слядоў, ні гукаў слыннага быцця. 


Ядзерная зброя -- явіцча навалы, 

Лёг цяжар магільны на паленны Край. 
Множ, ваяр, Пагоню ў бітве небывалай, 
Бег каня, радзімца велі, прыспарай. 


Спусташае Бацькаўшчыну «мірны» атам -- 
Нацыі магільшічык, новы акупант: 

У магілах гнёзды --- нашы вёскі, хаты, 
Напамін рабам -- чарнебыльскі мутант. 


Толькі незалежнасць нам дае збавенне, 
Хай лунае бел-чырвона-белы сцяг, 

Родная зямелька прагне вызвалення -- 
Пракладай, змагар, у рабскіх душёх мілях. 


Ёрмы з нас скідге колішняя воля, 

Белая Пагоня рвецца з даўніны, 

Жахі падняволяя падганяюць вояў, 
Вольнасць ратаваць лятуць з вякоў сыны. 


Знак лучбы святое -- гнеў людскі, народны, 
Гул зямны чуваць ад коней баявых, 

Ззяюць, зіхацяць шчыты, мячы, паходні, 
Продкаў дух вячысты акрыліў жывых. 


Яснаце ты сэрцам і душою рады, 
Пакідаюць міфы вольны розум твой, 
У цябе Пагоню ўкралі канакрады, 
Славу, што здабыта нашаю крывёй. 


Клічкаю імперскай, клічкаю казённай 
Ганьбавалі Край забраны чужакі, 

І дзяржаўнай назвы велічнай, законнай 
Нас пазбавілі зладзеі на вякі. 


Рыцары-Пагенічы ўсяе Краіны 

Волю Бацькаўшчыне мчацца здабываць, 
Клічуць вояў незлічоныя руіны, 

Загула пад кеньмі векавая гаць. 


Зграям не падолець агнявой Пагоні, 
Грозна неабсяжная зямля грыміць. 
Зоркамі здалёку свецяцца паходні, 
Хмарам, ветру, сенцу іх не патушыць. 

ЛІСТЫ НА АДРАС «НАШАГА СЛОВА» 





«КАЛІ 
БАСТУЮЦЬ 
ВЫДАТНІКІ» 


Артыкул з гэткай назваю 
я прачытаў у газеце «Звя- 
зда» 30 мая і жахнуўся. Со- 
рак адзін год працую выклад- 
чыкам беларускай мовы і лі- 
таратуры і добра ведаю пра 
гаротнае становішча з род- 
ным словам у навучальных 
установах рэспублікі. Разу- 
мею дацэнта Анатоля Хвядо- 
савіча Майсеенку, які, пры- 
маючы экзамены, імкнуўся 
выявіць глыбокія веды 
па беларускай літаратуры: 
студэнты ж - будучыя 
выкладчыкі спеваў, харэдгра- 
фы. 

Да гэтага часу школкі 
маюць вялікую бяду са зга- 
данымі спецыялістамі. Вы- 
кладчыкі спеваў і ведаць не 
жадаюць беларускай мовы, 
беларускіх песень, яны пры- 
нцыпова грэбуюць нашым 
фальклорам. Чатыры апош- 
нія гады звяртаюся да ды- 
рэктара Гудзеўскай школкі з 
просьбаю: хаця крыху дапа- 
мажыце ў падрыхтоўцы Ку- 
палля, якое мы аднавілі і ла- 
дзім на вёсцы з 1986 года. 
На жаль, дырэктар не можа 
дамагчыся, каб выкладчыца 
спеваў хаця чымсь мізэрным 
дапамагла нашай справе. 
Яна не хоча вучыць дзетак 
па-беларуску, развучваць з 
імі беларускія песні. Робяць 
гэта людзі, якія ніколі не 
адукоўваліся ў «культпрасве- 
тах», людзі, якія паводле сва- 
іх службовых абавязкаў па- 
вінны займацца іншымі спра- 
вамі. Таму мне зразумела, 
чаму дацэнт А. Хв. Майсе- 
енка не мог паставіць «зда- 
вальняюча» тым студэнтам, 
якія не засвоілі курс белару- 
скай літаратуры. 

Абурылі мяне ў публікацыі 
выказванні выконваючага 
абавязкі загадчыка кафедры 
тэорыі і арганізацыі кіраван- 
ня культасветработай А. С. 
Зубры. Ён кажа:«Мы рыхту- 
ем кіраўнікоў мастацкіх ка- 
лектываў... кожны студэнт -- 
асоба..., ..гэта ўжо гатовыя 
спецыялісты...» Няўжо вы- 
кояваючы абавязкі не разу- 


мее, што не можа добра кі- 
раваць мастацкім калектывам 
чалавек, які не ведае мовы, 
культуры, гісторыі свайго на- 
рода? Які ж гэта «гатовы 
спецыяліст», якая ж гэта асо- 
ба? Студэнт В. Чайкоўскі 
крыўдуе: маўляў, за спазнен- 
не дацэнт А. Хв. Майсеенка 
не пускае на лекцыю. Куль- 
турны чалавек, апрача ўсяго, 
і пунктуальны, і дакладны. 
Хаця, магчыма, для будучых 
асветнікаў культура -- не са- 
мае галоўнае. 


Алесь БЕЛАКОЗ, 
настаўнік, дырэктар 
Гудзеўскага музея. 
Мастоўскі р-н, 
Гродзенскай вобл. 


ТБМ У РЫМЕ 


Дарагія сябры! 

Пішуць да Вас беларусы, 
якія жывуць у Вечным Гора- 
дзе Рыме. Хочам Вас ветліва 
паведаміць, што ў пятніцу 
4 мая гэтага году, у прысут- 
насьці між іншым Адама 
Мальдзіса, Анатоля Г. рыцке- 
віча, Янкі Запрудніка, айца 
Аляксандра Надсона, Юры 
Туронка, спадарства Кіпеляў 
ды іншых, было заснаванае 
Таварыства Беларускай Мо- 
вы -- аддзяленьне ў Рыме. 
У  заснавальніцкім сходзе 
ўдзельнічала каля 20 асоб. 


Старшынёю аддзяленьня 
ТБМ у Рыме быў выбраны 
Янка Мойсік -- супрацоўнік 


Беларускай Праграмы Ваты- 
канскага Радыё. 

Таварыства паволі пачынае 
сваю працу. Ад даўжэйшага 
ўжо часу выдаецца ў Рыме 
бюлетэнь «Хрысьціянскія На- 
віны». Старшыня Таварыства 
ў апошнім часе даў інтэрв'ю 
радыёстанцыі «Свабода». У 
найбліжэйшым часе Тавары- 
ства хоча выдаць Цудатвор- 
ны Мэдалік Найсьвятой Дзе- 
вы Марыі з тэкстамі на бе- 
ларускай мове. Апрача гэ- 
тага, члены і прыхільнікі 
Таварыства. амаль кожнае 
нядзелі сустракаюцца, каб су- 
польна праводзіць свабодны 
час ды абмяркоўваць напрам- 
кі сваёй дзейнасьці на буду- 
чыню. 


г. Рым. 


Пры перадрукоўцы матэрыялаў 
рабіце спасылку на «Наша слова» 


ДАРАГІЯ СЯБРЫ! 


Паведамляем, што Таварыства беларускай мовы імя Фран- 
цішка Скарыны дзеля ажыццяўлення мэт, вызначаных Статутам 
ТБМ па адраджэнні беларускага слова, прымае ахвяраванні ад 
прадпрыемстваў, устаноў, арганізацый і прыватных асобаў як на 
Беларусі, так і ў СССР і за мяжой. 

Наш цэнтральны рахунак 700510 у Белжылсацбанку. 

Валютны рахунак 000700704 у Знешгандальбанку СССР. 


ЗГУРТАВАНЬНЕ БЕЛАРУСАЎ КАНАДЫ 


Згуртаваньне Беларусаў Канады пасылае прывітаньне й самыя 
шчырыя пажаданьні Таварыству Беларускае Мовы ў яго што-. 
дзённай і клапатлівай працы па адбудове й вяртаньню роднай 
беларускай мовы, каб праз Матку-Мову вярнуць Народу яго гіс- 
тарычную памяць, духоўнасьць і нацыянальную сьвядомасьць. 

Беларусы Канады праз сваю грамадзкую арганізацыю ЗБК 
шчыра падтрымоўваюць мэты ТБМ і жадаюць у меру магчымась- 
ці падтрымаць Таварыства маральна й матэряльна, калі будзе 
патрэба. К ада 

Жадаем нашым земляком на так далёкай, але й так блізкай Баць- 
каўшчыне самых памысных посьпехаў у працы й барацьбе за вяр- 
таньне беларускае мовы Беларускаму Народу й за яе пачэсны па- 
сад сярод моваў усяго сьвету. 

З глыбокай пашанай 

Галоўная Управа Згуртаваньня Беларусаў Канады 
Мікалай ГАНЬКО 

старшыня, 

Валер'ян НАВІЦКІ 

сакратар. 

г. Таронта. 


арна саара аер 


Паважаныя чытачы «Нашага словаў! . 


Паведамляем вам, што з 1991 г. бюлетэнь Та- 
варыства беларускай мовы імя Францішка Ска-, 
рыны ўключаны ў Каталог перыядычных выданняў 
СССР, індэкс 74975. Выпісаць «Наша слова» мож- 
ва ў арганізацыях «Саюздруку» або ў любым 
аддзяленні сувязі СССР. Выходзіць штомесяц, 
падпісная цана на год -- 2 руб. 40 кап. 

Выпісвайце і чытайце «Наша. слова»! Дасылай- 
це на адрас рэдкалегіі допісы, артыкулы і іншыя. 
матэрыялы, звязаныя з адраджэннем беларускай. : 
мовы, нацыянальнай. культуры і “гістарычнай: 


спадчыны. 


гай 






РЭДАКЦЫЙНАЯ КАЛЕГІЯ 


Рэдактар Ніл Гілевіч ; 
Сябры калегій: Янка Брыль, Уладзімір Дамашэвіч, Алесь 
Камароўскі, Анатоль Клышка, Ігар Лапцёнак, Генадзь 
Мацур, Зміцер Санько, Мікола Супрановіч, Алесь Трая- 
ноўскі, Генадзь Тумаш (нам. рэдактара), Яўген Цумараў, 
Генадзь Цыхун. 

Адказны сакратар Лявон Вашко 











Рэдакцыя не рэцэнзуе рукапісаў 
і назад не вяртае. 





Наш адрас: 220005, г. Мінск, 


вул. Румянцава, 13. 
Тэлефон рэдакцыі 33-25-11 


Бюлетэнь выходзіць 


раз на месяц. 


Выданне безганарарнае. 


МВПА імя Якуба Коласа. 

Мінская паліграфічная фабрыка «Чырвоная 
Зорка». 

Наклад, 10 000. Заказ 2177. 

Індэкс 74975. 


